




മലങ്കര ഓർത്തഡോക്സ് സുറിയാനി സഭ

MALANKARA ORTHODOX SYRIAN CHURCH



Vol. 1-Issue : 12 THE ONLINE OFFICIAL NEWS BULLETIN 2018 MARCH

SEASON OF GREAT LENT വലിയ നോമ്പുകാലം ܠܕܝܢ ܠܡܝܬܝܢ ܠܡܥܬܝܢ

ܡܠܟܝܐ SUNDAY	ܐܘܪܝܬܐ MONDAY	ܬܝܢܝܐ TUESDAY	ܠܝܬܝܬܐ WEDNESDAY	ܠܡܝܬܝܬܐ THURSDAY	ܠܡܝܬܝܬܐ FRIDAY	ܠܡܝܬܝܬܐ SATURDAY
 18 hadhshabo d Samyo (Blind Man) 6th Sunday of Great Lent Catholicate Day	 19 88th Memorial of Sbeeba Mar Osthathios Metropolitan (Kunnamkulam Arhat Puthen Palli)	20	21	 22 133rd Memorial of Konattu Geevarghese Mar Yulios Metropolitan (Pampakuda)	23 Rubto d-arbin	24 Nuhme dlozar Comme. of St. Lazar of Bethany
Ushané (Osana) Monday	Ushané (Osana) Tuesday	Ushané (Osana) Wednesday	Ushané (Osana) Thursday	40th Day of Great Lent	Lazarus' Saturday	

LECTIONARY

Ev: Matthew 9:32-35; Mark 10:46-52 Mon: Matthew 20:29-34; 12:22-28 HQ: John 9:1-41	Deut. 25:13-28:5 Job 42:1-8 Jeremiah 51:19-19	1 Peter 4:12-19 Romans 14:10-23 MAR 18	Ev: Luke 9:18-27 Mon: Mark 10:32-45	Genesis 41:1-7; 38-34 1 Samuel 17:34-51; Zachariah 9:9-17 MAR 20	Acts 21:1-12 Romans 8:12-27 MAR 20	Ev: Luke 4:32-41 Mon: Mark 8:22-27 + Matthew 20:17-19 + Luke 18:34-43 HQ: Matthew 4:1-11 MAR 21	Exodus 15:1-21 2 Chronicles 14:8-15 Isaiah 55:1-8 MAR 22	Acts 16:16-28 2 Cor 6:1-10 MAR 22	Ev: John 11:2-27 Mon: John 11:20-46 HQ: John 11:14-46	Numbers 16:42-48 2 Kings 20:1-11 Isaiah 55:1-8 MAR 23	1 Peter 2:6-19 Ephesians 1:15-25 MAR 24
--	---	--	--	--	--	--	---	---	---	--	---

മലങ്കര ഓർത്തഡോക്സ് സുറിയാനി സഭ കാതോലിക്കാദിന നിറവിൽ...



കാതോലിക്കാ മംഗള ഗാനം

മാർത്തോമ്മാ സിംഹാസനത്തിൽ
ആരുവനാകും പിതാവേ!
കിഴക്കിന്റെയൊക്കെയും വന്ദ്യകാതോലിക്കാ
ആമോദമായ് വാഴ്ക നീണാൾ

നസറായനാമേശു ശിഷ്യർക്കു നൽകിയ
അതി ശ്രേഷ്ഠചാര്യത്വം നൂറ്റാണ്ടുകൾ
കൈമറിഞ്ഞെത്തിയീ വന്ദ്യ പിതാവിലാ
ദീപം കൊളുത്തിനീ ആയിരമായ്....
ദീപം കൊളുത്തിനീ ആയിരമായ്...
(മാർത്തോമ്മാ)

പട്ടിണിപ്പാവങ്ങൾക്കെന്നും തുണയായ്
രോഗികൾ ദുഃഖിതർക്കാലംബമായ്
പതിനായിരങ്ങൾ തൻ മക്കൾക്കിടയനായ്
ഐശ്വര്യ സമ്പൂർണ്ണനായി വാഴ്ക
ഐശ്വര്യ സമ്പൂർണ്ണനായി വാഴ്ക....
(മാർത്തോമ്മാ)





കാതോലിക്കാദിന പ്രതിജ്ഞ

ഞാൻ കർത്താവിന്റെ സഭയാകുന്ന / മലങ്കര ഓർത്തഡോക്സ് സഭയിലെ അംഗമാകുന്നു.
ഇൻഡ്യയിൽ ഈ സഭ സ്ഥാപിച്ചത് / കർത്താവിന്റെ ശിഷ്യനായ / വിശുദ്ധ മാർത്തോമ്മാ
ശ്ലീഹായാണ് / സത്യവിശ്വാസം / ഭംഗം കൂടാതെ കാക്കുന്ന / എന്റെ സഭയുടെ / മഹത്തായ
പാരമ്പര്യത്തിൽ / ഞാൻ അഭിമാനം കൊള്ളുന്നു.

സഭയ്ക്ക് ദൈവം നൽകിയിട്ടുള്ള സ്വാതന്ത്ര്യത്തിന്റെ പ്രതീകമായ / കാതോലിക്കാ സിംഹാ
സനത്തോടും അതിൽ വാണരുളുന്ന / പരിശുദ്ധ കാതോലിക്കാ ബാവാ മോറാൻ മാർ ബസ്സേ
ലിയോസ് മാർത്തോമ്മാ പൗലോസ് ദിതീയൻ തിരുമേനിയോടും ഇടവക മെത്രാപ്പോലീത്താ
..... തിരുമേനിയോടും, പരിശുദ്ധ എപ്പി
സ്കോപ്പൽ സുന്നഹദോസിനോടും / സുന്നഹദോസ് അംഗങ്ങളായ / എല്ലാ തിരുമേനിമാ
രോടും ഉള്ള ഭക്തിയും കൂറും / ഞാൻ ആവർത്തിച്ചുറപ്പിച്ച് പ്രഖ്യാപിക്കുന്നു.
ഞാൻ എന്റെ സഭയെ സ്നേഹിക്കുന്നു.


ഞാൻ എന്റെ സഭയ്ക്കുവേണ്ടി പ്രവർത്തിക്കും / എന്തു ത്യാഗം സഹിച്ചും / ഞാൻ എന്റെ
സഭയുടെ / അഖണ്ഡതയും സ്വാതന്ത്ര്യവും കാക്കും.

മാർത്തോമ്മാ ശ്ലീഹായുടെ സിംഹാസനം നീണാൾ വാഴട്ടെ. (മൂന്നു പ്രാവശ്യം)
ജയ്, ജയ് കത്തോലിക്കോസ് (മൂന്നു പ്രാവശ്യം)

മാർത്തോമ്മൻ നസ്രാണി സംഗമം

കോട്ടയം: മലങ്കര ഓർത്തഡോക്സ് സഭയുടെ കാതോലിക്കാദിനമായ 18 ന് കോട്ടയം ഭദ്രാസനം കൂടുബസംഗമ റാലിയും സമ്മേളനവും നടത്തും. മാർത്തോമ്മൻ നസ്രാണി സംഗമം എന്നപേരിൽ പുതുപ്പള്ളിയിലാണ് പരിപാടി നടത്തപ്പെടുന്നത്. രാവിലെ കുർബ്ബാനയ്ക്ക് ഡോ. യാക്കോബ് മാർ ഐറേനിയസ് മുഖ്യ കാർമ്മികനാകും. 2PM ന് കോട്ടയം ഭദ്രാസനത്തിലെ എല്ലാ ദേവാലയങ്ങളിൽ നിന്നുമുള്ള വിശ്വാസികൾ നിലയ്ക്കൽ പള്ളിയിൽ എത്തി ചേരും. 3PM ന് മാർത്തോമ്മൻ നസ്രാണി

സംഗമ കൂടുബറാലി ആരംഭിക്കും. പുതുപ്പള്ളി കവലചുറ്റിയുള്ള റാലിയും ഭദ്രാസനത്തിലെ 8 മേഖലകളിൽ നിന്നുള്ളവർ പരമ്പരാഗത വേഷമണിഞ്ഞ് പങ്കെടുക്കും. റാലിക്ക് ശേഷം 4 PM മണിക്ക് നടക്കുന്ന പൊതുസമ്മേളനത്തിൽ ഡോ.യൂഹാനോൻ മാർ ദീയസ്കോറോസ് അദ്ധ്യക്ഷനാകും. പരി.ബസ്സേലിയോസ് മാർത്തോമ്മാ പൗലോസ് ദിതീയൻ കാതോലിക്കാബാവ ഉദ്ഘാടനം ചെയ്യും. മത്തായി ഇടയനാൽ കോർഎപ്പിസ്കോപ്പ മുഖ്യ പ്രഭാഷണം നടത്തും.



H.G. Dr. Geevarghese Mar Yulios
Media Department
President-MOSC

ഓർമ്മപ്പെടുത്തലുകൾ

നോമ്പിലെ ആറാം ഞായർ (സമിയോ) സഭാദിനം

സ്വാർത്ഥകാര്യങ്ങളിൽ കാഴ്ച പരിമിതപ്പെട്ടവർ, ഭൗതികവും ഭൗമികവും ആയ കാര്യങ്ങളിൽ മാത്രം നോക്കി ശീലിച്ചവർ എന്നിങ്ങനെ മനുഷ്യർ നാനാവിധ അന്ധതകളുടെ അന്തരീക്ഷത്തിലാണ് കഴിയുന്നത്. ഹ്രസ്വവീക്ഷണമുള്ള അവർക്ക് അലൗകിക കാര്യങ്ങളെ കാണുവാൻ കഴിയുന്നില്ല. ക്രിസ്തുവിശ്വാസി ഈ ജീവിതത്തിൽ സ്വാർത്ഥരഹിത വീക്ഷണമുള്ളവനും പരകാര്യങ്ങളോട് ദയാലുവും മരണാനന്തരകാര്യങ്ങൾ വിശ്വാസക്കണ്ണുകൊണ്ട് കാണുവാൻ പ്രാപ്തനുമായിരിക്കണം. വീക്ഷണചക്രവാളത്തിന്റെ ഈ വികാസം നോമ്പുകാലത്തെ പരിശീലനമാണ്. ഈ കാഴ്ചപ്പാടിലേക്ക് വളർന്നാലേ ക്രിസ്തുവിന്റെ പല പ്രബോധനങ്ങളെയും അവയുടെ ധന്യാർത്ഥങ്ങളെയും ഗ്രഹിക്കാനാവൂ. പിറവിക്കുരുടനും തുപ്പലും മണ്ണുതേക്കലും ശീലോഹോം കുളത്തിലെ കഴുകലും എല്ലാം പ്രതീകാത്മകമായി വിലയിരുത്തുവാൻ നോമ്പുകാലത്തിന്റെ പശ്ചാത്തലം നമ്മോടാവശ്യപ്പെടുന്നു. വിശ്വാസപരിശീലനത്തിന്റെ ഈ കാലം ദർശനവ്യാപ്തി, ഉൾക്കാഴ്ചയെ ആഴപ്പെടുത്തൽ, ക്രിസ്തുവിന്റെ പുനരാഗമന പ്രത്യാശ എന്നിവയുടെ പുതുകത്തിന് ഉതകും വിധം ധ്യാനചിന്തകളെ വളർത്തിയെടുക്കണം. സഭാദിനം എന്ന നിലയിൽ സഭയുടെ പ്രവർത്തനസരണികളെ ലക്ഷ്യമാക്കിയവയായി പുനഃക്രമീകരിക്കുവാനും പരാജയങ്ങളെയും അന്ധതകളെയും കുറിച്ച് അനുതപിക്കുവാനും ഉൾക്കാഴ്ചയുള്ളവരെ മുൻനിര പ്രവർത്തകരാക്കി പ്രവർണ്ണത്തനം പുനഃസംഘടിപ്പിക്കുവാനും കഴിയണം. സഭയിൽ നിന്നുള്ള ചോർച്ച തടയാൻ ഈ വഴിക്കുള്ള ശ്രമം അപരിത്യാജ്യമാണ്.

(തുടർച്ച)

പ. എപ്പിസ്കോപ്പൽ സുന്നഹദോസ് നിശ്ചയങ്ങൾ 1976 - 1983

സഭാംഗങ്ങൾ അറിഞ്ഞിരിക്കേണ്ട പ്രസക്ത ഭാഗങ്ങൾ
(Codified and edited)

1978 ഫെബ്രുവരി സുന്നഹദോസ് വിടുതൽ പ്രസ്ഥാനം (തുടർച്ച)

വിടുതൽകൂട്ടത്തിൽ പെട്ടില്ല എന്ന കാരണം കൊണ്ട് വിവാഹകുദാശമൂലം സഭ അവിഭാജ്യമായി യോജിപ്പിച്ചിട്ടുള്ള ഭാര്യഭാരതാക്കന്മാരേപ്പോലും അവർ അന്യോന്യ സംസർഗ്ഗത്തിൽ നിന്നും വേർപ്പെടുത്തുന്നത് പരിശുദ്ധാത്മനൽവരത്തിന്റെ അവഗണനയും ദൈവഹിതത്തിന് എതിരുമാണ്.

സഭയിലെ അംഗങ്ങളെ ആരെയെങ്കിലും വിടുതൽ പ്രാപിച്ചവരല്ല എന്നു വിധിച്ച് അവരുമായുള്ള ആത്മീയസംസർഗ്ഗം നിരോധിക്കുകയോ, നിഷേധിക്കുകയോ ചെയ്യുന്നതും വലിയ തെറ്റാണ്.

ഇങ്ങനെയുള്ള പല തെറ്റുകളും അവരുടെ ഉപദേശത്തിലുള്ളതുകൊണ്ട് സഭാമക്കൾ വിടുതൽ പ്രസ്ഥാനത്തെയും അതിന്റെ പ്രവർത്തനങ്ങളെയും, ഉപദേശങ്ങളെയും കുറിച്ച് വിവേചനാപൂർവ്വം വീക്ഷിക്കേണ്ടതാണെന്ന് പ. സുന്നഹദോസ് ഉദ്ബോധിപ്പിക്കുന്നു. വിടുതൽസംഘങ്ങളിൽക്കൂടി നടക്കുന്നവർ സഭയുടെ കാതോലിക ഉപദേശങ്ങളിൽ ഉറച്ചുകൊണ്ട് വ്യവസ്ഥാപിത കൃപാമാർഗ്ഗങ്ങളിൽകൂടെ തങ്ങളുടെ ക്രിസ്തീയ ജീവിതത്തെ ക്രമീകരിക്കണമെന്ന് പ. സുന്നഹദോസ് ഉപദേശിക്കുന്നു.

സഭാമക്കൾ ഓർത്തിരിക്കേണ്ട സുപ്രധാനമായ ഒരു കാര്യം, സഭാംഗങ്ങൾ ആരാധനയിൽ ഭക്തിപൂർവ്വം സംബന്ധിക്കാതെയും പള്ളികളുടെ പണം, വെടിക്കെട്ട്, നാടകം, കഥാപ്രസംഗം മുതലായവയ്ക്കായി ധൂർത്തടിച്ചുകൊണ്ടും മദ്യപാനത്തിലും, അസാമാർഗ്ഗിക നടപടികളിലും നിരതരായി കാണപ്പെടുമ്പോഴാണ് ഇതുപോലെയുള്ള പ്രസ്ഥാനങ്ങൾ സഭയിൽ ഉണ്ടാകുന്നത്. അതുകൊണ്ട് സഭാമക്കളെല്ലാവരും സഭയിലുള്ള വ്യവസ്ഥാപിത മാർഗ്ഗങ്ങളിൽകൂടെ ആത്മീയപുതുകം പ്രാപിച്ച് ദൈവമക്കളായി ജീവിക്കുകയെന്നതാണ് ഇതുപോലെയുള്ള പ്രസ്ഥാനങ്ങളെ നിരൂത്സാഹപ്പെടുത്താനുള്ള ഏറ്റവും ഉത്തമ മാർഗ്ഗം.



ന്യായവിധിയുടെ കാഴ്ചപ്പുറങ്ങൾ

സമിയോ ഞായർ (വി.യോഹ 9: 1-41)

വേദനാദം-11

അന്ധനായ ഒരു ഭിക്ഷക്കാരനുണ്ടാകുന്ന സൗഖ്യം പോലും അസ്വസ്ഥതകളുണ്ടാകുന്നതിൽ കവിഞ്ഞ മതാധാരമില്ല. ബേത്ശേബായെ സ്വന്തമാക്കുവാനുള്ള തന്ത്രങ്ങളുടെ പണിപ്പുരയിൽ ദാവീദ് അന്ധനാകുന്നത് ചരിത്രസാക്ഷ്യം. എന്നാൽ



ഫാ.മാത്യു വർഗീസ് കുളങ്ങാട്ടിൽ

എല്ലാം നഷ്ടപ്പെട്ട ഇയ്യോബ് പറയുന്നു, “ഞാൻ പരവശനായിരിക്കുന്നത് അന്ധകാരം നിമിത്തമല്ല;

കുരിശു് എന്റെ മുഖത്തെ മൂടുന്നുമില്ല” (ഇയ്യോബ് 23:17).

കാഴ്ചപ്പാടുകളുടെ വിഭിന്ന അനുഭവങ്ങളാണിത്. അധികാരത്തിന്റെ ഗർവ്വ് ഒരർത്ഥത്തിൽ ദൂരകാഴ്ചകളില്ലാതാക്കുമ്പോൾ, ആത്മീയനയനങ്ങൾ പ്രകാശിക്കുന്ന ഈയ്യോബ് ആത്മീയമനുഷ്യന്റെ നിർമ്മലസൗന്ദര്യമാണ്.

ക്രിസ്തീയത അധരവ്യായാമത്തിനുള്ള തത്വശാസ്ത്രമല്ല; അത് ജീവിതവഴികളാണ് പ്രകാശിപ്പിക്കുക. ആത്മീയാന്ധതയോട് സമരസപ്പെടുകയല്ല; അന്ധകാര സൈന്യങ്ങളോട് പോരാടുകയാണ് ക്രൈസ്തവദൗത്യം. അത് ക്രിസ്തുമൂല്യങ്ങളിൽ വേരുറപ്പിച്ച ജീവിതം വഴിയാകണം. വി.ലൂക്കോ 13: 10-17 യരുശലേമിലെ കൂടാര പെരുന്നാൾ ദിവസം യേശുതമ്പുരാൻ പിറവി കൂടെനെ സൗഖ്യമാക്കുന്ന സംഭവവും, തുടർച്ചകളും വി.യോഹ 9:1-41 വരെയുള്ള ഭാഗങ്ങളിൽ പരാമർശിക്കുന്നു. സൗഖ്യദാതാവായ ക്രിസ്തുവിനെ സമൂഹത്തിന്റെ മുഖ്യധാരയിൽ നിന്ന് ഉച്ഛാടനം ചെയ്യുവാൻ ലക്ഷ്യമിടുന്ന പ്രതിലോമശക്തികളുടെ നിലപാടുകളും, ക്രിസ്തുവിലേക്കെത്തുന്ന കാഴ്ചപ്രാപിച്ച യുവാവും വർത്തമാനകാല പരിപ്രേക്ഷ്യത്തിൽ നാം തിരിച്ചറിയണം.

ഉൾക്കാഴ്ചയിലേക്കൊരു ശീലോഹാദം

സ്നാനം.

ഞാൻ ലോകത്തിൽ ഇരിക്കുമ്പോൾ ലോകത്തിന്റെ വെളിച്ചമാകുന്നുവെന്ന കർത്താവിന്റെ വാക്കുകൾ കർമ്മവെളിച്ചമാകുന്നത് പിറവി കൂടെന്റെ സൗഖ്യത്തിലൂടെയാണ്. ജന്മനാ കൂടെനായി ജനിച്ചവൻ കാഴ്ചപ്രാപിച്ച് ദൈവികപ്രകാശത്തിന്റെ വക്താവായി രൂപപ്പെടുന്നു. ഇപ്പോൾ അവന്റെ മിഴികളിൽ ജ്വലിക്കുന്ന ദൈവികപ്രകാശം യഹൂദരായ മതാധരരുടെ കണ്ണുകളിൽ നഷ്ടപ്പെട്ടുപോയ ഒന്നാണ്. തന്മൂലം തങ്ങളുടെ യാഥാസ്ഥിതിക ലോകത്ത് നിന്ന് അന്യായമായി അവനെ അവർ ബഹിഷ്കരിക്കുന്നു.

“ദൈവത്തെ മഹത്വപ്പെടുത്തുക” (9:24) എന്ന് ആഹ്വാനം ചെയ്തുകൊണ്ടാണ് ഈ പ്രതിലോമശക്തികൾ യേശുവിനെ ഉപേക്ഷിക്കുവാൻ സൗഖ്യലബ്ധിക്കർഹനായ മനുഷ്യനോട് പറയുന്നത്. ദൈവത്തെ മഹത്വപ്പെടുത്തിക്കൊണ്ട് ദൈവഭൂഷണം നിർവ്വഹിക്കുന്നുവെന്നതാണ് അതിയാഥാർത്ഥ്യസ്വഭാവത്തിന്റെ പ്രത്യേകത. ക്രിസ്തുവിനെ മറയായി ഉപയോഗിച്ച് ക്രിസ്തീയതയുടെ മറവിൽ ക്രിസ്തുമൂല്യങ്ങളെ നിരാകരിക്കുകയും അനാദരിക്കുകയും ചെയ്യുന്ന ഇക്കാലത്തെ ക്രൈസ്തവീകതയെ അതിക്രൈസ്തവീകത (Hyper Christianity) എന്ന് പേരിട്ട് വിളിക്കാവുന്നതാണ്.

“മനുഷ്യരെ പരസ്പരം ഭയക്കുവാൻ പഠിപ്പിക്കുന്നവരിൽ നിന്ന്/മുളയ്ക്കുകയില്ല വിമോചനത്തിന്റെ ഒരു പുൽനാമ്പുപോലും” എന്ന കവി ഉമേഷ് ബാബുവിന്റെ വാക്കുകൾ നാമോർക്കുക തന്നെ വേണം. എന്നാൽ “സാത്താൻ താനും വെളിച്ചഭൂതന്റെ വേഷം ധരിക്കുന്നുവല്ലോ. ആകയാൽ അവന്റെ ശുശ്രൂഷകർ നീതിയുടെ ശുശ്രൂഷകരുടെ വേഷം ധരിച്ചാൽ അതിശയമില്ല” (1 കൊരി.11:4) ഇന്ന് തിന്മയുടെ ശക്തികൾ നന്മയുടെ പരിവേഷം പുണ്ട് സാംസ്കാരികതയെ നശിപ്പിക്കു



മ്പോൾ നാം ജാഗരൂകരാവുക.

യഥാർത്ഥ ശീലോഹാം/അയയ്ക്കപ്പെട്ടവൻ ക്രിസ്തു തന്നെയാണ്. പ്രകാശസാഗരത്തിൽ സ്നാനം ചെയ്യുക. പ്രകാശമായി തീരുക ഇതാണ് വിമോചനത്തിന്റെ പാത. അതുകൊണ്ടാണ് സൂര്യൻ തന്റെ കതിരുകൾ ചായ്ച്ച് വണങ്ങുന്ന, നക്ഷത്രങ്ങൾ പ്രണാമമർപ്പിക്കുന്ന പുത്രൻ തമ്പുരാനോട് 'പാപത്തിന്റെ അടിമത്വത്തിൽ നിന്ന് സ്വതന്ത്രരാകുവാൻ വേണ്ടി ഈ നിന്റെ ആരാധകരുടെ ഹൃദയത്തിൽ പ്രകാശം ഉദിപ്പിക്കണമേ' എന്ന് മാമോദീസാ ശുശ്രൂഷയിൽ നാം മുമ്പായി പ്രാർത്ഥിക്കുന്നത്. ശീലോഹാം ക്രിസ്തുവാണ്. ക്രിസ്തുവിൽ സ്നാനം ചെയ്യുകയാണ് എല്ലാ അന്ധതയ്ക്കും പരിഹാരം.

2. ദൈവഹിതത്തോടുള്ള പ്രതികരണമാണ് ന്യായവിധി

വേദപുസ്തകഭാഷ്യങ്ങളിൽ അന്ധകാരത്തിന് ഹോവെക് എന്ന എബ്രായപദവും സ്കോട്ടൊസ് എന്ന് യവനപദവും ഉപയോഗിക്കുന്നതായി കാണാം. ദൈവശാസ്ത്ര അർത്ഥതലങ്ങളിൽ അന്ധത മനുഷ്യനെ ചൂഴ്ന്ന് നിൽക്കുന്ന പ്രതിഭാസവും ആശങ്കയുടെയും മരണത്തിന്റെയും പ്രതീകവുമാണ്. അന്ധകാരവും അന്ധതയും അന്ത്യനാളിലെ പ്രകാശപ്രത്യക്ഷതയിൽ ഇല്ലാതെയാകുമെന്ന് 1കൊരി. 4:5 ൽ വി.പൗലോസ് സൂചിപ്പിക്കുന്നു.

അന്ധതയും കാഴ്ചയും എന്നിങ്ങനെയുള്ള പരസ്പര വൈവിധ്യങ്ങൾ പൈതഗോറിന്റെ തത്വശാസ്ത്ര പ്രയോഗരീതിയാണ്. സൃഷ്ടികഥയിലെ അന്ധകാരം അവികൃതയുടെയും ക്രമരാഹിത്യത്തിന്റെയും സൃഷ്ട്യോന്മുഖരാഹിത്യത്തിന്റെയും പ്രതീകമാണ് എന്ന് നിന്നുവയിലെ ഇസഹാക്ക് എഴുതിയിട്ടുണ്ട്. ഇവിടെ പിറവി കൂടുതൽ ദൈവമഹത്വത്തിന്റെ നാൾവഴി അടയാളപ്പെടുത്തുന്നു. ദൈവപ്രവൃത്തി അവങ്കൽ വെളിപ്പെടേണ്ടതിനത്രേ... (യോഹ.9:3) എന്ന യേശുക്രിസ്തുവിന്റെ വാക്കുകൾ അന്ധകാരബന്ധമായ ഒരു ലോകത്ത് നിന്ന്, അഥവാ അനാദിയിലെ ശൂന്യതയിൽ നിന്ന് ദൈവം എപ്രകാരം തന്റെ സൃഷ്ടിയിൽ ലോകത്തെ അലങ്കരിച്ചുവെന്ന സത്യത്തെ പ്രകാശിപ്പിക്കുന്നു. സൃഷ്ടിയിലെ കുറവുകളെ നീക്കുവാൻ സ്രഷ്ടാവിനെ സാധി

ക്കുകയുള്ളൂ. കർമ്മേന്ദ്രിയങ്ങളിൽ 99 ശതമാനവും പ്രവൃത്തനരഹിതമായിട്ടും തന്റെ മസ്തിഷ്കത്തിലെ പ്രകാശം, അതും അസാമാന്യ നർമ്മബോധം ഉൾപ്പെടെ വെറും രണ്ട് വിരൽത്തൂമ്പിൽക്കൂടി പ്രസരിപ്പിക്കാൻ സാധിച്ച അനന്യമായ പ്രതിഭയായിരുന്നു സ്റ്റീഫൻ ഹോക്കീംങ്ങ്. വൈദ്യശാസ്ത്രം കേവലം രണ്ട് വർഷക്കാലത്തെ ജീവിതം വിധിച്ച വ്യക്തി വീണ്ടും അമ്പത്തിയഞ്ച് വർഷങ്ങൾ ലോകത്ത് ജീവിക്കുക. ഒരുപക്ഷേ നിരീശ്വരവാദിയായിരുന്ന അദ്ദേഹം തനിക്ക് ചില ദൗത്യങ്ങൾ ഇവിടെ പൂർത്തീകരിക്കുവാനുണ്ട് എന്ന് ആഴത്തിൽ വിശ്വസിച്ചിരുന്നു. ഉൾക്കാഴ്ചകളിലൂടെ ജീവിതത്തിന് ഒരു പുതിയ സംസ്കാരം രൂപപ്പെടുത്തുകയായിരുന്നു അദ്ദേഹം. ദൈവികമായ നമ്മുടെ സാധ്യതകളെ നിരാകരിക്കുമ്പോൾ അത് നമ്മുടെ വിധിയെഴുത്താണ്. എല്ലാ തലവിധികളും നാം തന്നെ കുറിക്കുന്നു. നമ്മുടെ ജീവിതത്തെ അഭിശപ്തമാക്കുന്നത് നാം തന്നെ..

സ്വീകരണം നൽകി



നൈജീരിയ: സ്റ്റീഫൻ ഓർത്തഡോക്സ് ഇടവകയിൽ നടക്കുന്ന യു.കെ, യുറോപ്പ്, ആഫ്രിക്ക ഭദ്രാസനതല കാതോലിക്കാദിനാഘോഷത്തിൽ പങ്കെടുക്കാൻ എത്തിച്ചേർന്ന ഭദ്രാസനാധിപൻ ഡോ. മാത്യൂസ് മാർ തീമോത്തിയോസ് മെത്രാപ്പോലീത്തായ്ക്ക് ലാഗോസ് അന്താരാഷ്ട്ര വിമാനത്താവളത്തിൽ ഇടവക വികാരി ഫാ.ജിജിൻ ബേബി ഭരണ സമിതി അംഗങ്ങൾ എന്നിവരുടെ നേതൃത്വത്തിൽ സ്വീകരണം നൽകി.



കിഡ്നി ഫൗണ്ടേഷൻ തുടക്കമായി



പരുമല: സെന്റ് ഗ്രീഗോറിയോസ് മൾട്ടി സ്പെഷ്യാലിറ്റി ഹോസ്പിറ്റലിൽ പരുമല കിഡ്നി ഫൗണ്ടേഷൻ തുടക്കമായി. ഹോസ്പിറ്റലിൽ നടന്ന പ്രത്യേക സമ്മേളനത്തിൽ വെച്ച് മലങ്കര ഓർത്തഡോക്സ് സഭയുടെ പരമാദ്ധ്യക്ഷൻ പരി.കാതോലിക്കാബാവാ ഫൗണ്ടേഷൻ ഉദ്ഘാടനം ചെയ്തു. നിരണം ഭദ്രാസനാധിപൻ ഡോ. യുഹാനോൻ മാർ ക്രിസോസ്റ്റമോസ്, ഫാ.എം.സി. കുരിയാക്കോസ്, ഫാ.എം.സി. പൗലോസ്, പത്മശ്രീ ഡോ.കുര്യൻ ജോൺ മേളാമ്പറമ്പിൽ, യോഹന്നാൻ ഈശോ എന്നിവർ പ്രസംഗിച്ചു. സേവന കലാവധി പൂർത്തിയാക്കിയ ഡോ. മാത്യു തോമസ്, ഡോ.ഷെറിൻ മാത്യു എന്നിവർക്ക് യാത്രാ മംഗളങ്ങൾ നേർന്നു. മെഡിക്കൽ ഡയറക്ടർ ഡോ.ലിസി തോമസ് നന്ദി അറിയിച്ചു.

വെല്ലൂർ ഓർത്തഡോക്സ് സഭ സ്പോൺസർഷിപ്പ്

കോട്ടയം:വെല്ലൂർ ക്രിസ്ത്യൻ മെഡിക്കൽ കോളേജിലെ വിവിധ പാരാമെഡിക്കൽ കോഴ്സുകൾക്കുള്ള പ്രവേശനത്തിന് അപേക്ഷിക്കുന്ന ഓർത്തഡോക്സ് സഭാംഗങ്ങൾക്ക് സഭയുടെ സ്പോൺസർഷിപ്പിന് ഏപ്രിൽ 3 ന് മുൻപ് നിശ്ചിത ഫോമിൽ അപേക്ഷിക്കാം. www.mgocsm.in, Ph: 04812567338

News, Advertisements, Wishes Etc...

Contact ☎ 8078914931

📞 9446407503

Email: malankaranewsbulletin@gmail.com

Add Size: 15 cm x 10 cm (H)_Half Page CDR File

സുബാറോ 2018

അഹമ്മദാബാദ് ഭദ്രാസനം മർത്തമറിയം വനിത സമാജം ഒമാൻ സോണൽ കോൺഫറൻസ് മാർ ഗ്രീഗോറിയോസ് ഓർത്തഡോക്സ് മഹാഇടവക, മസ്കറ്റിൽ വെച്ച് നടത്തി. ഡോ. ഗീവർഗ്ഗീസ് മാർ യൂലിയോസ്, ശ്രീമതി ബീന കുരിയോക്കോസ് എന്നിവർ മുഖ്യാത്മികളായിരുന്നു.

10-ാമത് സ്മൃതി കലാകായിക മേളയ്ക്ക് തിരിതെളിഞ്ഞു.



മനാമ: പരി.വട്ടശ്ശേരിൽ തിരുമേനിയുടെ സ്മരണാർത്ഥം ബഹറിൻ സെന്റ് മേരീസ് ഇന്ത്യൻ ഓർത്തഡോക്സ് കത്തീഡ്രലിലെ യുവജന വിഭാഗമായ സെന്റ് തോമസ് ഓർത്തഡോക്സ് ക്രൈസ്തവ യുവജനപ്രസ്ഥാനത്തിന്റെ നേതൃത്വത്തിൽ നടത്തിവരുന്ന സ്മൃതി 10-ാ മത് കലാകായിക മേളയ്ക്ക് തിരിതെളിഞ്ഞു. ഓർത്തഡോക്സ് സഭയുടെ തൃശ്ശൂർ ഭദ്രാസനാധിപൻ ഡോ.യുഹാനോൻ മാർ മിലിത്തിയോസ് മേളയ്ക്ക് തിരിതെളിയിച്ചു. വികാരി ഫാ.ജോഷ്യാ അബ്രഹാം, സഹ.വികാരി ഫാ. ഷാജി ചാക്കോ, ഫാ.സാജൻ പോൾ, കൈസ്ഥാനി ലെനി പി.മാത്യു, സെക്രട്ടറി റോയ് സ്കറിയ എന്നിവർ സന്നിഹിതരായിരുന്നു.



ഉത്തരവായി

അങ്കമാലി: അങ്കമാലി ഭദ്രാസനത്തിൽപെട്ട പെരുമ്പാവൂർ ബഥേൽ സുലോക്കോ ഓർത്തഡോക്സ് സുറിയാനി പള്ളികേസ് 2018 ഏപ്രിൽ 13 ന് മുൻപ് വാദം കേട്ട് തീരുമാനമെടുക്കാൻ മുവാറ്റുപുഴ മുൻസിഫിനോട് ബഹു. കേരള ഹൈക്കോടതി ഉത്തരവായി.



മാതൃസഭയിലേക്ക് മടങ്ങി.



നെയ്ച്ചൂർ: 2017 ജൂലൈ 3 ലെ സുപ്രീംകോടതി വിധിയനുസരിച്ച് ഓർത്തഡോക്സ് വിഭാഗത്തിന് ലഭിച്ച നെയ്ച്ചൂർ സെന്റ് തോമസ് പള്ളിയിൽ ജൂലൈ 3 ലെ വിധി അംഗീകരിച്ചുകൊണ്ട് വിഘടിത വിഭാഗത്തിൽ നിന്നും സ്വമേധയാ മാറി ഓർത്തഡോക്സ് ഇടവകാംഗത്വമെടുത്ത നെയ്ച്ചൂർ മേൻ മുഖം കൊള്ളിനാൽ പുത്തൻപുരയിൽ മാത്തുകുട്ടിയുടെ സംസാകശുശ്രൂഷ ഓർത്തഡോക്സ് സഭയുടെ കണ്ടനാട് വെസ്റ്റ് ഭദ്രാസനാധിപൻ ഡോ.മാത്യൂസ് മാർ സേവേറിയോസിന്റെ മുഖ്യകാർമ്മികത്വത്തിൽ നടത്തപ്പെട്ടു.

അബുദാബി അവാർഡ്



അബുദാബി: അബുദാബി സർക്കാരിന്റെ പരമോന്നത ബഹുമതിയായ അബുദാബി അവാർഡിന് മലങ്കര ഓർത്തഡോക്സ് സഭയുടെ അലൈൻ സെന്റ് ഡയനേഷ്യസ് ഇടവകാംഗവും തുവമൺ ഭദ്രാസന പള്ളി ഇടവകാംഗവും രാജകുടുംബ ഡോക്ടറുമായ ഡോ. ജോർജ്ജ് മാത്യു അർഹനായി. അലൈൻ പള്ളിയിൽ നടന്ന കാതോലിക്ക ദിന ആഘോഷത്തിൽ അദ്ദേഹത്തെ ആദരിച്ചു. 2004 ൽ യു.എ.ഇ പൗരത്വം നൽകി ഇദ്ദേഹത്തെ ആദരിച്ചിരുന്നു.

ഓർമ്മ

മാർച്ച് 19

സ്റ്റീബാ മാർ ഒസ്താന്തിയോസ്

(1854-1930)



പുലിക്കോട്ടിൽ മാർ ദീവനാസേധാസ് രണ്ടാമന്റെ ഗുരുകൂടെ ആയിരുന്ന ശൈഖ് മാർ അത്താനാസേധാസിന്റെ കൂടെ ഒരു ശൈഖ് ആയി 1880-ൽ ഇദ്ദേഹം മലങ്കരയിലെത്തി. ആദ്യം പരുമലയിലും പിന്നീട് കോട്ടയം പഴയസെമിനാരിയിലും താമസിച്ചു. മലങ്കരയെ കോളനിയാക്കാൻ ശ്രമിച്ച പത്രോസ് തൃതീയന്റെ മോഹം യാഥാർത്ഥ്യമാക്കിയത് ഇദ്ദേഹമാണ്. കൺവൻഷൻ പ്രസംഗകൻ എന്ന നിലയിൽ മലങ്കരയിൽ സഞ്ചരിച്ച ശൈഖ് പുലിക്കോട്ടിൽ മെത്രാപ്പോലീത്താ കാലത്ത് കോളനിസ്ഥാപനം നടപ്പിലാക്കാനും പിൻഗാമിയുടെ കാലത്ത് സാധിക്കുമെന്നും കണക്കാക്കി. വട്ടശ്ശേരിൽ റമ്പാനും കൊച്ചുപറമ്പിൽ റമ്പാനും മെത്രാൻസ്ഥാനമേൽക്കാൻ മർദ്ദിനിലേക്കയക്കപ്പെട്ടപ്പോൾ സ്റ്റീബാ ശൈഖ് കൂടെ പോയി. 1908 മീനം 13-ന് മർദ്ദിനിൽ വച്ച് അബ്ദുള്ളാ ബാവാ ഇദ്ദേഹത്തിന് ഒസ്താന്തിയോസ് എന്ന പേരിൽ മെത്രാൻപട്ടം നൽകുകയും മലങ്കര മുഴുവൻ ഭരിക്കാനുള്ള സുസ്താന്തിക്കോൻ നൽകുകയും ചെയ്തു. നാട്ടിലെത്തിയ ഇദ്ദേഹം മെത്രാസനച്ചുമതല ആവശ്യപ്പെട്ടത് നിഷേധിക്കപ്പെട്ടു. അബ്ദുള്ളാബാവാ വട്ടശ്ശേരിൽ മെത്രാപ്പോലീത്താ മുടക്കി തിരിച്ചുപോയപ്പോൾ പാത്രിയർക്കീസ് അനുഭാവികളെ സംഘടിപ്പിക്കുവാൻ ഇദ്ദേഹം ശ്രമിച്ചു. വ്യവഹാരങ്ങൾക്കും നേതൃത്വം നൽകി. ഹൂദായകാനോനിൽ 195 തിരുത്തുകൾ സ്വന്തം കൈകൊണ്ട് വരുത്തി പുതിയൊരു 18 അക്കം കാനോൻ ഇദ്ദേഹം സംഘടിപ്പിച്ചു കോടതിയിൽ ഹാജരാക്കി. അതിനെ പ്രതികൂലിച്ചും അനുകൂലിച്ചും കോടതിവിധികൾ ഉണ്ടായിട്ടുണ്ട്. പിന്നീട് വന്ന യൂലിയോസ് പ്രവർത്തനമാരംഭിച്ചതോടെ ഒസ്താന്തിയോസ് അവഗ



ണിക്കപ്പെട്ടു. യാക്കോബായക്കാർ, മശി ഹൈക്യ സ്വഭാവം എന്നീ ഗ്രന്ഥങ്ങൾ ചമച്ചു. 1930 മാർച്ച് 19 ന് അദ്ദേഹം കുന്നംകുളത്ത് വെച്ച് കാലം ചെയ്തു. അടുത്തദിവസം ആർത്താറ്റ് പുത്തൻ പള്ളിയിൽ അദ്ദേഹം കബറടക്കപ്പെട്ടു.

കടപ്പാട്: ഓർത്തഡോക്സ് ആരാധനാവത്സരം
ഫൊ.ഡോ.ജോസഫ് ചീരൻ

വി. മുറോൻ തൈലവും കുദാശയും



ഫൊ.ഡോ. ജോൺസ് എബ്രഹാം കോനാട്ട്

സഭയുടെ പ്രധാനപ്പെട്ട കുദാശകളിൽ ഒന്നാണ് വി. മുറോൻ. എന്നാൽ വി. മാമോദീസായിൽ വ്യക്തികൾക്കു നൽകുന്ന മുറോൻ അഭിഷേകത്തെ വേറിട്ട ഒരു കുദാശയായി കണക്കാക്കേണ്ടതില്ല. കിഴക്കൻ സഭകളുടെ പാരമ്പര്യമനുസരിച്ച് വി. മാമോദീസായുടെ അവിഭാജ്യഘടകമാണ് വി. മുറോൻ. എന്നാൽ മുറോൻ തൈലത്തിന്റെ ശുദ്ധീകരണത്തെ ഒരു കുദാശയായി കാണുന്നതിൽ തെറ്റില്ല. ഈ വിശിഷ്ടതൈലം പരിശുദ്ധാത്മാവിന്റെ മാത്രം പ്രതീകമാണ് എന്ന ധാരണയും തെറ്റാണ്. വി. മാമോദീസായിൽ മുറോൻ അഭിഷേകം നടത്തുമ്പോൾ ചൊല്ലുന്ന പ്രാർത്ഥനയിൽ പറയുന്നത് ഇപ്രകാരമാണ്: “മശിഹായുടെ പരിമളവാസനയും, സത്യവിശ്വാസത്തിന്റെ അടയാളവും മുദ്രയും വിശുദ്ധാത്മനൽവരത്തിന്റെ പൂർത്തീകരണവുമായ വി. മുറോനാൽ ഇന്നയാൾ... മുദ്രകുത്തപ്പെടുന്നു”. ഇതിൽ നിന്ന് വളരെ വ്യക്തമാണ് പരിശുദ്ധാത്മാവിനോടൊപ്പം, മശിഹായെയും, സ്നാർത്ഥി ഏറ്റുപറയുന്ന വിശ്വാസത്തെയും മുറോൻ പ്രതിനിധീകരിക്കുന്നു. മുറോൻതൈലത്തിന്റെ കുദാശക്രമം പരിശോധിച്ചാൽ പൗലോസ് ശ്ലീഹാ പറയുന്നതുപോലെ (2 കോരി. 2: 15) അതു മശിഹായുടെ പരിമളവാസനയെ പ്രതിനിധീകരിക്കുന്നു എന്ന ആശയം സുവിദിതമാകും. മാമോദീസ മുങ്ങലിനുശേഷം ഒരു തൈലം പുശൽ സഭയിൽ ആരംഭിച്ചതുതന്നെ, അന്യവിശ്വാസത്തിൽ മാമോദീസാ ഏറ്റവർ ഓർത്തഡോക്സ് സഭയുടെ അംഗങ്ങളായിത്തീരുവാൻ ആഗ്രഹിക്കുന്നപക്ഷം അവർക്ക് വീണ്ടും മാമോദീസ

നൽകാതെ സഭാംഗങ്ങളാക്കുന്നതിനുള്ള ഒരു ശുശ്രൂഷ എന്ന നിലയിലാണ്. അതിനാൽ അത് സത്യ വിശ്വാസത്തിന്റെ പ്രതീകവുമാണ്. മാമോദീസായിൽ ഉടനീളം പരിശുദ്ധാത്മ ദാനത്തിനുവേണ്ടിയുള്ള പ്രാർത്ഥനകളുണ്ട്. അവയുടെയെല്ലാം പൂർത്തീകരണമാണ് മുറോനഭിഷേകത്തിലൂടെ സംഭവിക്കുന്നത്.

പഴയനിയമത്തിൽ പുരോഹിതന്മാരെയും പ്രവാചകന്മാരെയും രാജാക്കന്മാരെയും തൈലത്താൽ അഭിഷേകം ചെയ്തിരുന്നു. ഈ മൂന്നു സ്ഥാനങ്ങളും വി. മുറോൻ അഭിഷേകത്താൽ ഓരോ ക്രിസ്ത്യാനിக்கும் ലഭിക്കുന്നു. ദൈവം മനുഷ്യനെ സൃഷ്ടിച്ചപ്പോൾ ഇവ മൂന്നും അവനു നൽകിയിരുന്നു എങ്കിലും പാപം ചെയ്ത് അവയെല്ലാം അവൻ നഷ്ടപ്പെടുത്തി. വി. മാമോദീസായിലൂടെയും മുറോൻ അഭിഷേകത്തിലൂടെയും, സൃഷ്ടി മുഴുവനെയും ഭരിക്കേണ്ട രാജാവായും, സൃഷ്ടിക്കുവേണ്ടി മദ്ധ്യസ്ഥത അണയ്ക്കേണ്ട പുരോഹിതനായും, ദൈവഹിതം മനസ്സിലാക്കി അത് സൃഷ്ടിയിലെ സർവ്വ ചരാചരങ്ങളെയും അറിയിക്കേണ്ട പ്രവാചകനായും അവൻ വീണ്ടും അവരോധിക്കപ്പെട്ടു. അതിനാൽ ഇന്ന് സുറിയാനിപാരമ്പര്യത്തിൽ മാമോദീസായ്ക്കും, മദ്ബഹാ, തബ്ലൈത്താ, പള്ളി എന്നിവയുടെ കുദാശയ്ക്കും മാത്രമേ മുറോൻ ഉപയോഗിക്കാറുള്ളൂ. രോഗികളെയും, മാമോദീസാ മുക്കുന്നതിനു മുമ്പ് സ്നാനാർത്ഥികളെയും അഭിഷേകം ചെയ്യാറുണ്ട് എങ്കിലും അതിന് വി. മുറോൻ അല്ല ഉപയോഗിക്കുന്നത്, പ്രത്യേകമായി കുദാശ ചെയ്ത സൈത്തെണ്ണമാത്രമാണ്.

മുറോൻതൈലം തയ്യാറാക്കു വിധം

ആവശ്യം വരുമ്പോൾ മാത്രം ഈ വിശിഷ്ടതൈലം കുദാശ ചെയ്യുന്നതിനാൽ അതു പൂർവ്വമായി മാത്രം നടക്കുന്ന ഒരു ചടങ്ങാണിത്. ഏതാണ്ട് പത്തു വർഷത്തിൽ ഒരിക്കൽ മാത്രമാണ് നമ്മുടെ സഭയിൽ ഇതു നടത്താറ്. വി. മുറോൻ കുദാശയെക്കുറിച്ച് നമുക്ക് ആദ്യമായി ലഭ്യമായിരിക്കുന്ന വ്യാഖ്യാനം അതീനയിലെ അരയോപകത്തിലെ ദിവന്നാസ്യോസ് (Pseudo-Dionysius) എന്ന പേരിൽ അറിയപ്പെടുന്ന 6-ാം നൂറ്റാണ്ടിൽ ജീവിച്ചിരുന്ന പിതാവിന്റെതാണ്. വിവിധയിനം സുഗന്ധവർഗ്ഗങ്ങൾ ചേർത്ത് ഒലിവെണ്ണയിൽ തിളപ്പിച്ച് കാച്ചിയെടുക്കുന്ന തൈലവും, ബൽസാം എന്ന സുഗന്ധദ്രവ്യവും



മാണ് മുറോൻ തൈലത്തിന്റെ പ്രധാന ചേരുവകൾ. എട്ടുതരം സുന്ദവർഗ്ഗങ്ങളാണ് ഹുദായ കാനോനിൽ നൽകിയിരിക്കുന്നത്. അവ സൈത്ത് എണ്ണയിൽ വേവിക്കുമ്പോൾ പാത്രത്തിന്റെ അടിയിൽ നേരിട്ട് തീ കത്തിക്കാതെ ഒരു വലിയ പാത്രത്തിൽ വെള്ളമെടുത്ത് അത് തിളപ്പിച്ച് ആ വെള്ളത്തിന്റെ അകത്ത് മറ്റൊരു പാത്രത്തിൽ കെട്ടിത്തൂക്കിയിട്ടാണ് സുന്ദവർഗ്ഗങ്ങൾ ചേർത്ത സൈത്തെണ്ണ പാകപ്പെടുത്തുന്നത്. അനേക ദിവസങ്ങളിലെ പ്രയത്നം ഇതിനാവശ്യമാണ്. തയ്യാറാക്കിയ സൈത്തെണ്ണയും, ബൽസാം എന്ന സുഗന്ധവും വേവേറെ പാത്രങ്ങളിലാക്കി കുദാശ ചെയ്യുന്നതിന് മദ്ബഹായിലേക്ക് കൊണ്ടുപോകുന്നു.

കുദാശക്രമം

ആദിമനൂറ്റാണ്ടുകളിൽ മേൽപ്പട്ടക്കാർക്കെല്ലാം ഈ തൈലം കുദാശ ചെയ്യുവാൻ അനുവാദമുണ്ടായിരുന്നു. ഒരു മെത്രാപ്പോലീത്തായ്ക്ക് മുറോൻ കുദാശചെയ്യുവാൻ അധികാരമുണ്ട് എന്ന് ബാർ എബ്രായ ഹുദായ കാനോനിൽ പറയുന്നുണ്ട് എങ്കിലും ഇന്ന് പാത്രിയർക്കീസിനും, കാതോലിക്കായ്ക്കും മാത്രമേ മുറോൻ കുദാശ ചെയ്യുവാൻ അവകാശമുള്ളൂ. എവിടെ വച്ചു വേണമെങ്കിലും കുദാശ ചെയ്യാം എങ്കിലും സാധാരണഗതിയിൽ അതിനുവേണ്ടി നിശ്ചയിക്കപ്പെട്ടിട്ടുള്ള പ്രത്യേക സ്ഥലങ്ങളിൽ, പ്രത്യേകിച്ച് സഭാകേന്ദ്രങ്ങളിൽ വച്ചാണ് കുദാശ നടത്താറ്. മലങ്കരസഭയുടെ ആസ്ഥാനം പഴയസെമിനാരിയിൽ ആയിരുന്ന കാലത്ത് അവിടെവെച്ച് കുദാശ നടത്തിയിരുന്നു. അതിനു ശേഷം ദേവലോകത്തേക്ക് ആസ്ഥാനം മാറ്റിയിട്ടും കുറേക്കാലത്തേക്ക് പഴയസെമിനാരിയിൽതന്നെ കുദാശ നടത്തുന്ന പതിവ് തുടർന്നു. പരി. ഔഗേൻ ബാവായുടെ കാലത്ത് അവിടെത്തന്നെ കുദാശനടത്തി. പരി. മാത്യൂസ് പ്രഥമൻ ബവായും ഒരു പ്രാവശ്യം അവിടെവെച്ച് ശുശ്രൂഷ നടത്തിയെങ്കിലും പിന്നീട് അദ്ദേഹം തന്നെ ഈ ചടങ്ങ് ദേവലോകത്തേക്ക് മാറ്റി. അതിനുശേഷം സ്ഥിരമായി അവിടെതന്നെ തുടർന്നു പോരുന്നു.

ഉയിർപ്പ് പെരുന്നാളിൽ വി. മാമോദീസ നൽകുന്ന പാരമ്പര്യമാണ് ആദിമ സഭയിൽ തുടർന്നു പോന്നിരുന്നത്. അന്ന് ഉപയോഗിക്കു

ന്നതിനുവേണ്ടി, പെസഹാ വ്യാഴാഴ്ച തൈലം കുദാശ ചെയ്തിരുന്നു. പിന്നീട് വലിയ നോമ്പ് ഒഴികെ ഏതൊരു സമയത്തും മാമോദീസ നടത്താം എന്ന അവസ്ഥ വന്നപ്പോൾ പെസഹായ്ക്ക് കുദാശചെയ്യുന്ന പതിവിനും മാറ്റം സംഭവിച്ചു. കുദാശ ചെയ്യാനുള്ള അവകാശം ഏതാനും പേരിലേക്കു പരിമിതപ്പെടുത്തിയപ്പോൾ വല്ലപ്പോഴും നടക്കുന്ന ഒരു കുദാശയായും, വല്ലപ്പോഴും നടക്കുന്നതിനാൽ കൂടുതൽ തൈലം സജ്ജമാക്കേണ്ടതായും വന്നു. ഈ പരിണാമങ്ങളെല്ലാം ഈ ശുശ്രൂഷയ്ക്ക് അമിത പ്രാധാന്യം ലഭിക്കുവാനും ഇടയാക്കി. വാസ്തവത്തിൽ വി. കുർബാനയെക്കാൾ ശ്രേഷ്ഠമല്ലല്ലോ മറ്റൊരു കുദാശയും.

കുദാശ നടത്തുന്ന ആളും, സഭ മുഴുവനും നോമ്പോടും പ്രാർത്ഥനയോടും മാണ് മുറോൻ കുദാശയ്ക്ക് ഒരുങ്ങുന്നത്. സഭ മുഴുവൻ ഉപവസിക്കേണ്ടത് ആവശ്യമായതുകൊണ്ടാണ് വലിയനോമ്പിന്റെ അവസാനം, നാൽപ്പതാം വെള്ളിയാഴ്ച സാധാരണയായി കുദാശ ക്രമീകരിക്കുന്നത്.

മുഖ്യകാർമ്മികനെയും മറ്റു മേൽപ്പട്ടക്കാരെയും കൂടാതെ, കശീശമാർ, പൂർണ്ണശെമ്മാശ്ശന്മാർ, ആപ്പദ്ര്യക്നോമാർ, തുടങ്ങിയ പട്ടാഭിഷേകത്തിലുള്ള സ്ഥാനികളെല്ലാം, 12 പേർവീതം പൂർണ്ണ അംഗവസ്ത്രധാരികളായി സിഹിതരായിരിക്കണം. അർക്കദിയാക്കോന്റെ പങ്കാളിത്തവും കുദാശയിൽ സുപ്രധാനമാണ്. ഇന്ന് സഭയിൽ അങ്ങിനെ ഒരു സ്ഥാനം ആർക്കും നൽകുന്നില്ല എങ്കിലും, കുദാശയുടെ ആവശ്യത്തിനായി ഒരു വൈദികനെ പ്രത്യേകമായി ചുമതലപ്പെടുത്തുന്നു. എല്ലാവരും, പാട്ടുകാരോടൊപ്പം മൂ സംഘങ്ങളായി തിരിഞ്ഞ് മദ്ബഹായിലും, അഴിക്കകത്തും, ബീമായിലുമായി നിന്നുകൊണ്ട് ശുശ്രൂഷ ആരംഭിക്കണം. തയ്യാറാക്കിയ സുഗന്ധ എണ്ണയും, അതിൽ ചേർക്കാനുള്ള ബൽസാം സുഗന്ധവും മദ്ബഹായ്ക്കുള്ളിൽ രഹസ്യമായി പ്രത്യേകം ക്രമീകരിച്ചിട്ടുള്ള മറയ്ക്കുള്ളിൽ വെച്ചിരിക്കണം. കർത്താവായ യേശുക്രിസ്തു മനുഷ്യാവതാരത്തിനു മുമ്പ്, പഴയനിയമകാലത്ത് മറഞ്ഞിരുതിനെയാണ് ഇത് സൂചിപ്പിക്കുന്നത്.

പ്രധാനമായും രണ്ടു ക്രമങ്ങളാണ് കുദാശയ്ക്കുള്ളത്. ആദ്യക്രമം അവസാനിക്കു



മ്പോൾ ഒരു മേൽപ്പട്ടക്കാരൻ പ്രധാനപുരോഹിതന്റെ അംശവടിയുമേന്തി, മദ്ബഹാ മുതൽ പള്ളിക്കു ചുറ്റും ധൂപാർപ്പണം നടത്തണം. അതേ സമയത്തുതന്നെ മുഖ്യകാർമ്മികൻ മറയ്ക്കുള്ളിൽ കയറി സുഗന്ധഎണ്ണയും ബൽസാമും തമ്മിൽ കുട്ടിച്ചേർക്കണം. ഇത് യേശുക്രിസ്തുവിൽ ദൈവത്വവും മനുഷ്യത്വവും കുടിച്ചേർത്തിന്റെ പ്രതീകമാണ്. തുടർന്ന് മുഖ്യകാർമ്മികൻ മൂറോൻ വഹിച്ചുകൊണ്ട് പള്ളിക്കുചുറ്റും പ്രദക്ഷിണം നടത്തുന്നു. ഈ സമയത്ത് മുഖ്യകാർമ്മികനെയും മൂറോൻ തൈലവും ആരും കാണാതെ ഒരുകൂടാരം കൊണ്ട് (കുബ്സാ) മറച്ചു പിടിക്കണം. ദൈവവും മനുഷ്യനുമായ കർത്താവ് തന്റെ മാതാവിന്റെ ഉദരത്തിൽ വസിച്ചിരുന്ന കാലത്തെയാണ് ഇത് സൂചിപ്പിക്കുന്നത്. വൈദികർ ധൂപക്കുറ്റികളും, ശെമ്മാശ്ശന്മാർ മർവഹാസകളും, അവിപ്പദിയക്ക്നോമാർ മെഴുകുതിരികളും ഏന്തി കുബ്സായിക്കു ചുറ്റും നിൽക്കണം. പ്രദക്ഷിണം തിരികെ മദ്ബഹായിൽ പ്രവേശിച്ചാൽ രണ്ടാം ക്രമം ആരംഭിക്കുകയായി.

വി. കുർബാനയിലെപ്പോലെ, ത്രോണോസിന്മേൽ, തബ്ലൈത്താമേൽ മൂറോൻ കുപ്പി വച്ചിട്ട് ശോശപ്പാകൊണ്ടു മൂടി ക്രമം ആരംഭിക്കുന്നു. കുർബാനയിലെപ്പോലെ മൂന്നു പ്രാവശ്യമായി, ഒൻപത് കുരിശുകൾ ഇന്ന് കുദാശപൂർത്തീകരിക്കുന്നു. അവസാനം മൂറോൻകുപ്പി ബീമായിൽ കൊണ്ടുവന്ന് ആഘോഷം നടത്തുകയും, എല്ലാവരും മൂറോൻകുപ്പി ചുംബിച്ച് അനുഗ്രഹം പ്രാപിച്ച്പിരിയുകയും ചെയ്യുന്നു. കുദാശയ്ക്കു ശേഷം വി. കുർബാന അർപ്പിക്കണമെന്ന് നിർബന്ധമില്ല എങ്കിലും, സാധാരണയായി കുർബാന അർപ്പിക്കുന്ന പതിവാണ് ഉള്ളത്. വിവിധ പട്ടതലശ്രേണികളിൽട്ടെവരും, ജനങ്ങളും എല്ലാം കുടിച്ചേരുന്ന ഒരു ശുശ്രൂഷയായതിനാൽ ഐക്യത്തിന്റെ കുദാശയാണിത് എന്നും വ്യാഖ്യാനിക്കാം. ഒരേ തൈലംകൊണ്ട് അഭിഷേകം ചെയ്യപ്പെട്ട് ഒരേ സഭയിലേക്കു ചേരുന്നതും ഐക്യത്തിന്റെ പ്രതീകമാണല്ലോ. വി. തൈലത്തിന്റെ കുദാശയാൽ പരിശുദ്ധാത്മാവിന്റെ നിറവും, കർത്താവിന്റെ കരുണയും സഭയുടെമേൽ മുഴുവനായി ചൊരിയപ്പെടുമെന്നതിൽ സംശയമില്ല. സഭാമക്കളായ നമുക്കെല്ലാം നോമ്പോടും പ്രാർത്ഥനയോടും ഈ വി. കുദാശയ്ക്കായി ഒരുങ്ങാം.

കടപ്പാട് : ബഥനി മാസിക Vol.1, Issue.3

COMING EVENTS

പെരുന്നാളുകൾ

- കുന്നംകുളം സെന്റ് മേരീസ് പുത്തൻപള്ളി മാർച്ച് 25
- പാമ്പാടി മാർ കുരിയാക്കോസ് ദയറ ഏപ്രിൽ 4,5

കൺവൻഷൻ


- കോലഞ്ചേരി സെന്റ് പീറ്റേഴ്സ് & സെന്റ് പോൾസ് പള്ളി മാർച്ച് 18-22
- കുവൈറ്റ് മഹാ ഇടവക മാർച്ച് 19-22
- കുന്നംകുളം മേലേപ്പാറ സെന്റ് ജോർജ്ജ് പള്ളി മാർച്ച് 23-25

കാതോലിക്കാദിനാഘോഷം

- നാലാഞ്ചിറ സെന്റ് മേരീസ് പള്ളി -തിരുവനന്തരപ്പുരം ഭദ്രാസനം
- കുറ്റിയാനി സെന്റ് ജോർജ്ജ് പള്ളി -നിലയ്ക്കൽ ഭദ്രാസനം
- പുതുപ്പള്ളി സെന്റ് ജോർജ്ജ് പള്ളി -കോട്ടയം ഭദ്രാസനം
- കുന്നംകുളം സെന്റ് ജോർജ്ജ് പള്ളി, മേലേപ്പാറ-കുന്നംകുളം ഭദ്രാസനം
- നൈജീരിയ ലാഗോസ് സെന്റ് സ്റ്റീഫൻസ് ഓർത്തഡോക്സ് പള്ളി - യു.കെ, യൂറോപ്പ് ഭദ്രാസനം
- കോന്നി സെന്റ് ജോർജ്ജ് മഹാ ഇടവക -എം.ജി.ഒ.സി.എസ്.എം ദക്ഷിണമേഖല

CATHOLICATE & MD SCHOOLS

കാതോലിക്കേറ്റ് & എം.ഡി സ്കൂൾ കോർപ്പറേറ്റ് മാനേജ്മെന്റിന് കീഴിലുള്ള വിവിധ സ്കൂളുകളിലേക്ക് അറബിക്ക് ടീച്ചർ, ഡ്രോയിങ്ങ് ടീച്ചർ, ലാസ്റ്റ് ഗ്രേഡ് സർവെന്റ് എന്നീ തസ്തികകളിലേക്ക് അപേക്ഷ ക്ഷണിച്ചിരിക്കുന്നു. അപേക്ഷഫോറം കോർപ്പറേറ്റ് മാനേജ്മെന്റിന്റെ വെബ് സൈറ്റിൽ നിന്നും ലഭിക്കുന്നതാണ്. താല്പരമുള്ളവർ മാർച്ച് 26 നു മുൻപായി ദേവലോകം കാതോലിക്കേറ്റ് & എം.ഡി സ്കൂൾസ് കോർപ്പറേറ്റ് മാനേജ്മെന്റ് ഓഫീസിൽ അപേക്ഷ ഫോറം സമർപ്പിക്കേണ്ടതാണ്.



പുത്തൻകാവിൽ ഗീവർഗ്ഗീസ് മാർ പിലക്സിനോസ്
മെത്രാപ്പോലീത്താ നടത്തിയ

ചരിത്ര പ്രസിദ്ധമായ പ്രസംഗം

(1951 ഏപ്രിൽ 15 നു വലിയ നോമ്പിലെ
36-ാം ഞായറാഴ്ച കാതോലിക്കാദിനം പ്രമാണിച്ച്
നടന്ന മഹായോഗത്തിൽ കുന്നംകുളത്ത്
നടത്തിയ പ്രസംഗത്തിൽ നിന്ന്)

പ്രിയരെ,

എത്രയും ചുരുങ്ങിയ സമയം കൊണ്ട് പ്രസംഗം അവസാനിപ്പിക്കണമെന്ന് പൊതുയോഗ ഭാരവാഹികൾ നിർബന്ധിച്ചിരിക്കയാൽ ഈ പ്രസംഗം നീട്ടുന്നില്ല.

ദേഹത്തിന് ആരോഗ്യമില്ലാത്തതിനാൽ കഴിയും വേഗം പ്രസംഗം അവസാനിപ്പിക്കണമെന്നു തന്നെയാണ് ഇടയ്ക്കിടയ്ക്ക് ഉണ്ടായിക്കൊണ്ടിരിക്കുന്ന നെഞ്ചുവേദനയും ഉൽബോധിപ്പിക്കുന്നത്. ഉച്ചത്തിൽ സംസാരിപ്പാൻ നിവൃത്തിയില്ലാതിരിക്കെ ഒരു മൈക്രോഫോണിന്റെ സഹായം ലഭിച്ചതു വളരെ ആശ്വാസമായി.

ബ. ശെമ്മാശ്ശൻ Dn. P.S Samuel; Bsc) കാതോലിക്കാ സിംഹാസനത്തെക്കുറിച്ച് ഒരു സംക്ഷിപ്ത വിവരണം ചരിത്രപരമായി നിങ്ങൾക്കു തന്നുകഴിഞ്ഞു. പൗരസ്ത്യ ദേശത്തിന്റെ ഒന്നാമത്തെ മേൽപ്പട്ടക്കാരൻ വി. മാർത്തോമ്മാശ്ലീഹായായിരുന്നു. അദ്ദേഹത്തിന്റെ പിൻഗാമികളായ മാർ ആദായിയും, മാർ ആഗായിയും എഡേസ്സാ ആസ്ഥാനമായി ഭരിച്ചു. അവരുടെ പിൻഗാമിയായ വി. മാറി അന്നത്തെ ഗവൺമെന്റിൽ നിന്നുണ്ടായ മർദ്ദനവും പീഡയും മൂലം തന്റെ ഭരണസ്ഥാനം എഡേസ്സായിൽ നിന്ന് സെലൂക്യയിലേക്കു മാറ്റി. വി. മാറിയുടെ കാലശേഷം വി. അബ്രോസിയോസ്സും, അബ്രഹാമും, യാക്കോബും ക്രമമായി ഭരണം നടത്തിപ്പോന്നു. ഇങ്ങനെ സെലൂക്യാ സിംഹാസനത്തിൽ ഭരിച്ചു വന്നിരുന്നവരെയെല്ലാം കിഴക്കിന്റെ വലിയ മെത്രാപ്പോലീത്തന്മാർ (റീശോ റാബേദ് കൊഹനെ ദ് മനഹോ) എന്നു വിളിച്ചു പോന്നു.

എന്നാൽ വി. ആഹൂദ് ആബൂയ് അന്ത്യോക്യായിലേക്കു മേൽപ്പട്ടസ്ഥാനം ഏൽക്കുവാൻ പോയപ്പോൾ അന്നു പേർഷ്യയും അന്ത്യോക്യയും തമ്മിലുള്ള പരസ്പരവൈരം കൊണ്ട് ഈ വിശുദ്ധനെ പേർഷ്യൻ ഒറ്റുകാരനാണെന്ന് തെറ്റിദ്ധരിച്ച് അന്ത്യോക്യക്കാർ കൊല്ലുവാൻ ശ്രമിച്ചു. ദൈവകൃപയാൽ അദ്ദേഹം എങ്ങനെയോ രക്ഷപ്പെട്ട് ഊർശ്ശേമിൽ പോയി പട്ടമേറ്റു. ഈ വിശുദ്ധനുണ്ടായ കഷ്ട

തകളിൽ മനസ്സലിഞ്ഞ ഊർശ്ശേമിന്റെ എപ്പിസ്കോപ്പന്മാർ സെലൂക്യാ സിംഹാസനത്തിന്റെ സ്ഥിരതയ്ക്കായി (റീശ് റാബോദ് കൊഹനെ ദ് മദനഹോ) കിഴക്കിന്റെ വലിയ മെത്രാപ്പോലീത്താ മേലിൽ കാതോലിക്കാ എന്നു നാമകരണം ചെയ്യപ്പെടണമെന്നും പൗരസ്ത്യരിൽ ഏതെങ്കിലും ഒരു മെത്രാപ്പോലീത്താ മരിച്ചാൽ ആ സ്ഥാനത്തേക്കു ഒരു സ്ഥാനിയെ വാഴിക്കുവാൻ പൗരസ്ത്യർക്കു തന്നെ അധികാരമുണ്ടെന്നും അന്യരാജ്യങ്ങളിൽപ്പോയി പട്ടമേൽക്കേണ്ടതില്ലെന്നും പ്രസ്താവിക്കുന്ന ഒരു സ്ഥാത്തിക്കോൻ ആഹൂദ് ആബൂയ് തന്നെ ആയി ഒന്നാമത്തെ കാതോലിക്കാ ക്രിസ്താബ്ദം 231 - ൽ കാതോലിക്കാ സിംഹാസനം ഇങ്ങനെ പൂർവ്വദേശത്തു സ്ഥാപിതമായി. ക്രിസ്താബ്ദം 325 -ൽ അതായതു ഒരു 94 കൊല്ലം കഴിഞ്ഞതിനുശേഷം കൂടിയ നിഖ്യാസുന്നഹദോസ് യെരൂശലേം സ്ഥാത്തിക്കോനെ പ്രബലപ്പെടുത്തി. ഈ സംഭവമാണ് ഹുദായ കാനോനിൽ സിദ്ധനായ ബാർ എബ്രായ എല്ലാവർക്കും കാണുമാറു 'നിഖ്യാസുന്നഹദോസിൽ പാസ്റ്റാക്കിയ നിയമങ്ങൾ' എന്ന തലക്കെട്ടിൽ എഴുതിച്ചേർത്തിട്ടുള്ളത് 'മേക്കോവലഹാൽ' (അന്നു മുതൽക്കു ഇന്നുവരെയും ഇനിയും തുടർന്നു) കാതോലിക്കാ എന്നു കിഴക്കിന്റെ വലിയ മെത്രാപ്പോലീത്താ അറിയപ്പെടണം)

ഇവിടെ ഒരു കാര്യം പ്രത്യേകം ഓർക്കേണ്ടതുണ്ട്. റോമിലേയും അലക്സാന്ത്രിയയിലേയും, കൂസ്തന്തിനോസ് പോലീസിലേയും അല്ലാ നമ്മുടെ അന്ത്യോക്യയിലേയും പാത്രിയർക്കാ സിംഹാസനങ്ങളുണ്ടാകുന്നതിനു ഒരു 94 വർഷം മുമ്പു തന്നെ പൗരസ്ത്യദേശങ്ങളിൽ ഈ കാതോലിക്കാ സിംഹാസനം ഉണ്ടായി. പ്രിയരെ! ആരെങ്കിലും 'നിങ്ങളുടെ ഈ കാതോലിക്കാ എന്നുണ്ടായി' എന്നു ചോദിച്ചാൽ ഉടനെ പറഞ്ഞേക്കണം 'നിങ്ങളുടെ പാത്രിയർക്കീസ് ഉണ്ടായതിനേക്കാൾ 94 കൊല്ലം മുമ്പ്' എന്ന്.



ഇപ്പോൾ ആബാലവൃദ്ധം ആരോടു ചോദിച്ചാലും പാത്രിയർക്കീസിനെ എല്ലാവരും അറിയും. എന്നാൽ കാതോലിക്കാ എന്ന വാക്ക് സാമാന്യർക്കു സുപരിചിതമല്ല. അതിനും കാരണങ്ങൾ ഉണ്ട്. അതുകൂടി പറഞ്ഞുകൊണ്ട് പ്രസംഗം അവസാനിപ്പിച്ചു കളയാം. ഇന്നു ഈ മൈക്കിന് ഹൃദയ പോലെ ഇടയ്ക്കിടയ്ക്ക് എന്റെ ശബ്ദത്തിനും ചില തകരാറുണ്ടാകുന്നുണ്ട്. എങ്കിലും പരിശുദ്ധ കാതോലിക്കാ സിംഹാസനത്തെക്കുറിച്ചുള്ള യാഥാർത്ഥ്യങ്ങൾ നിങ്ങൾ ഗ്രഹിക്കണമെന്നുള്ള എന്റെ ആഗ്രഹം എന്റെ നെഞ്ചുവേദനയെ നിസ്സാരമാക്കുന്നു. പാത്രിയർക്കീസിനേക്കാൾ 94 വർഷം മുപ്പുള്ളതാണ് കാതോലിക്കാ പിന്നെ എന്തുകൊണ്ട് ആ വാക്കു സുപരിചിതമല്ല. കാതോലിക്കാ സിംഹാസനം 498-ാം മാണ്ടു വരെ തുടർന്നു. എന്നാൽ അവസാനത്തെ കാതോലിക്കാ നെസ്തോറിയനായതു മുതൽ വളരെക്കാലം ഉണ്ടായില്ല. തദ്വസരത്തിൽ പൗരസ്ത്യർ അന്ത്യോക്യാ പാത്രിയർക്കീസിനെ ഈ വിവരം അറിയിച്ചു. അപ്പോൾ പാത്രിയർക്കീസ് നിഖ്യാ സുന്നഹദോസ് നിശ്ചയപ്രകാരം “ നിങ്ങൾ തന്നെ കാതോലിക്കായെ വാഴിക്കുവിൻ” എന്നു കൽപ്പിച്ചല്ലാതെ ഒരു സ്ഥാനിയെ അങ്ങോട്ട് അയ്ക്കുവാനോ അല്ലെങ്കിൽ തഹലൂപ്പാ വഴി വാഴിക്കുവാനോ അല്ല മറുപടി നൽകിയത്. ഇങ്ങനെ പരസ്ത്യർ 629 - ൽ കാതോലിക്കായെ വാഴിച്ചു. പിന്നീടു കുറേക്കാലത്തേക്കു കാതോലിക്കാമാർ ഉണ്ടായില്ല. അതുകൊണ്ടാണ് കാതോലിക്കാമാരുടെ ലിസ്റ്റിൽ ചില കൊല്ലങ്ങളിൽ ആരുടെയും പേരുകൾ കാണാതിരിക്കുന്നത്. പാത്രിയർക്കീസുമാരുടെ ലിസ്റ്റിലും ഇപ്രകാരം ചില വിടവുകൾ എല്ലാം കാണുന്നുണ്ട്. പരിശുദ്ധ കാതോലിക്കാ സിംഹാസനം പാത്രിയർക്കാ സിംഹാസനത്തെ അപേക്ഷിച്ച് കൂടുതൽ കാലം വൈധവ്യത്തിനധീനമായി. അതുകൊണ്ട് കാതോലിക്കാ നാമം അധികമായി കേൾപ്പാൻ സാദ്ധ്യമായില്ല. അതാണ് നമുക്ക് ആ നാമം സുപരിചിതമല്ലാതിരിപ്പാൻ കാരണം. എന്നാൽ പാത്രിയർക്കീസ് എന്ന നാമം നമ്മുടെയുള്ളിൽ കൂടുതൽ പതിയുകയും ചെയ്തു. അതു എന്നു മുതൽക്ക്

ഒരു പാലക്കുന്നത്തു മെത്രാപ്പാൻ മുതൽക്ക് പാലക്കുന്നത്തു മാത്യൂസ് മാർ അത്തനാസ്യോസ് മെത്രാപ്പാൻ അന്ത്യോക്യയിൽ ചെന്നു സ്ഥാനം ഏറ്റു. അന്നുമുതൽ അന്ത്യോക്യയുടെ ഭാരമേറിയ ഇരിമ്പുനുകം നമ്മുടെ പേടലിക്കും വീണു. പാത്രിയർക്കീസ് എന്ന നാമം അതോടുകൂടി എല്ലാ പുസ്തകങ്ങളിലും പതിഞ്ഞു. ഇങ്ങനെ ഈ പാത്രിയർക്കീസ് എന്ന് പേരു നമുക്കു സുപരിചിതമായി.

പ്രിയരേ, നാം ചരിത്രത്തിലേക്കു ഒന്നു കണ്ണോടിക്കുക. നമ്മുടെ സഭ വിശ്വസിക്കുന്നതായ

മൂന്നു സുന്നഹദോസുകളിൽ മലങ്കരസഭയുടെ പ്രതിനിധിയായി ഈ മലങ്കരയിൽ നിന്നു വല്ലവനും പോയിരുന്നുവോ? അതിനെപ്പറ്റി വല്ലവനും അറിവുണ്ടോ? അവർ മലങ്കരസഭയെ സുന്നഹദോസിനും ക്ഷണിച്ചിട്ടുണ്ടോ? ഇല്ല പിന്നെ, നാം എങ്ങനെ ആ സുന്നഹദോസുകൾ സ്വീകരിച്ചു. ചരിത്രം പഠിപ്പിച്ചു. നാം അതു വിശ്വസിച്ചു.

ഒരിക്കൽ ഒരു മനുഷ്യൻ തന്റെ മകനു രണ്ടര വയസ്സുള്ളപ്പോൾ സിങ്കപ്പൂർക്കു പോയി. വളരെക്കാലത്തേക്കു അയാളെപ്പറ്റി യാതൊരു വിവരമുണ്ടായില്ല. അയാളുടെ മകന്റെ പരിപാലനം അയാളുടെ അനുജൻ ഏറ്റെടുത്തു. ആ മകൻ അവന്റെ ഇളയപ്പനെ സ്വപിതാവെന്നു ധരിച്ചുപോന്നു. ഏകദേശം 18 വർഷം കഴിഞ്ഞു സിങ്കപ്പൂരിൽ പോയ ആ മനുഷ്യൻ മടങ്ങിയെത്തി. 20 വയസ്സായ തന്റെ മകനോട് ‘ ഞാനാണു പിതാവ് ’ എന്നു പറഞ്ഞു. പക്ഷേ ‘നിങ്ങളല്ല എന്റെ പിതാവ്, ഇദ്ദേഹമാണ് ’ എന്ന് ഇളയപ്പനെ ചൂണ്ടിക്കാണിച്ചുകൊണ്ട് മകൻ വിസമ്മതിച്ചപ്പോൾ ഇളയപ്പനും യുവാവിനോട് അയാളുടെ ശരിയായ പിതാവ് സിങ്കപ്പൂരിൽ നിന്നു വന്നവനാണെന്നു പറഞ്ഞു.

പ്രിയരേ, ഈ ഒരു നിലതന്നെയായിരുന്നു നമ്മുടേതും, കുറേക്കാലം മുമ്പ് കാതോലിക്കാ സിംഹാസനം ഉണ്ടായി. പാത്രിയർക്കാ സിംഹാസനം ഉണ്ടാകുന്നതിനും 94 കൊല്ലം മുമ്പ്. അതു കുറേക്കാലമായി ഇല്ലാതിരിക്കുകയായിരുന്നു. സാക്ഷാൽ പിതാവായി നാം വേറെ ആളെ ഇതേ വരെ വിശ്വസിച്ചുപോന്നു- എന്നാൽ ഇപ്പോൾ നമ്മുടെ സാക്ഷാൽ പിതാവ് ആരെന്നു നാം സുവ്യക്തം മനസ്സിലാക്കിക്കഴിഞ്ഞു. നമ്മുടെ പിതാവ് ഇവിടെയുള്ള, ഇവിടെ സ്ഥാപിക്കപ്പെട്ടിരിക്കുന്ന കാതോലിക്കാ സിംഹാസനത്തിൽ വാഴുന്ന ആ പുണ്യദേഹം തന്നെയാണ്.

മാത്യൂസ് മാർ അത്തനാസ്യോസ് ആണ് അന്ത്യോക്യാബന്ധം മലങ്കരയിൽ സ്ഥാപിച്ചത്. അദ്ദേഹത്തിന്റെ ചില ‘ കുസൃതികൾക്കു’ ശേഷം അദ്ദേഹവും പരലോകപ്രാപ്തനായി. കാലങ്ങൾ കഴിഞ്ഞുപോയി. അന്ത്യോക്യയിൽ നിന്നു മുടക്കുകയായ ബ്രഹ്മാസ്ത്രങ്ങൾ തെരുതെരെ മലങ്കരയിൽ ചൂഴ്ന്നുകൊണ്ടിരുന്നു. അപ്പോഴായിരുന്നു കർമ്മധീരനും പണ്ഡിതശിരോമണിയുമായ വട്ടശ്ശേരിൽ മാർ ഗീവറുഗീസ് ദീവാനാസ്യോസ് തിരുമേനിയുടെ ചങ്കിനു ഒരസ്ത്രം പതിച്ചത്. അദ്ദേഹം ചരിത്രം പഠിച്ച ആളല്ലേ? വട്ടശ്ശേരിൽ തിരുമേനി ചോദിച്ചു. “ എന്തിനാണ് എന്നെ മുടക്കിയത്?” എന്ന്. മറുപടിയോ നാം മുടക്കിയിരിക്കുന്നുവെന്നു മാത്രം.

പ്രിയരേ, ഒന്നു ഓർത്തോളിൻ! പാത്രിയർക്കീസിൽ നിന്നു മാത്രമേ പട്ടമേൽക്കുവാൻ



നിയമമുള്ളൂ എന്ന ഭാവേനയും പാത്രീയർക്കീസിന്റെ എല്ലാ അധികാര പ്രേമത്തരങ്ങൾക്കും വട്ടശ്ശേരിൽ തിരുമേനി വഴങ്ങിക്കൊടുത്തില്ലാ എന്ന നിരാശയും കൊണ്ടുമാണ് പാത്രീയർക്കീസ് 'നാം മുടക്കിയിരിക്കുന്നു' വെന്നു മാത്രം ധൈര്യമായി പറയുവാൻ മുതിർന്നത്. ഈ മണ്ണിൽ നിന്നു മുളച്ചു വന്ന പഴയസെമിനാരി സ്ഥാപകനായ പുലിക്കോട്ടിൽ തിരുമേനിയും പുനത്ര, ചേപ്പാട്ട് തിരുമേനി മാറും ഏതു പാത്രീയർക്കീസിൽ നിന്നാണ് പട്ടമേറ്റു മലങ്കര മെത്രാപ്പോലീത്തന്മാരായി വാണത്? തൊഴിയൂർ ഇടവകയുടെ കിടങ്ങൻ മാർ പീലക്സിനോസാണ് അവരെ പട്ടം കെട്ടിയത്. ഇത് ഒന്നും ആശീർക്കാരൻ ബാവ മനസ്സിലാക്കിയില്ല. അദ്ദേഹത്തിനും അതു അറിഞ്ഞുകൂടാ. അദ്ദേഹത്തിന്റെ അനുയായികൾക്കും അതു അറിവുണ്ടായിട്ടും അവർ അതു മറന്നിരിക്കുമോ? ഇല്ല. കാനോനികമായ തീരുമാനത്തെ നമസ്കാരത്തിൽ അവർ ചൊല്ലുന്നത് എന്താണ്.

'നെകവൂൻ ഗറുമായ്മെൻ കബറൊ ദാലോഹൊ യൽദാസ്ബ് സുൽത്തോ വെൻ മെസ്സപ്പാല്ഗനോ എസ്ത് ലെമെൻ കുൾത്തോ വെൻഇസ്റ്റ് ബ്റേയാൻ പുലോഗോ അന്നെസതുർല് ഗീഹാനോ എസ്റ്റ്മെ 'അമ് നെസ്തുർ ല്ഗീഹാനോ എസ്റ്റുമെ' നെസ്തറിയരോടു കൂടി നരകത്തിൽ ഇടപ്പെടട്ടെ. നെസ്തറിയർക്കു നരകമാണ് കുലി എന്നു ഈ ഗീതത്തിൽ പറയുന്നു. എന്നാൽ അവരുടെ വിശ്വാസത്തെ സ്വീകരിക്കാതെ അവരുടെ പട്ടത്തെ യാക്കോബായ്ക്കാർ സ്വീകരിക്കുന്നു.

എന്നാൽ പാത്രീയർക്കീസിനു മാത്രമേ മേൽപ്പട്ടം കൊടുപ്പാൻ അധികാരമുള്ളൂ എന്നും അദ്ദേഹമാണ് പരമാധികാരിയെന്നും പാത്രീയർക്കീസ് ധരിച്ചു. മെത്രാൻപട്ടം ഏൽക്കുവാൻ ശീമയിൽ പോയാൽ മാത്രമേ സാധ്യമാകുകയുള്ളൂപോലും..! നെസ്തോറിയരിൽ നിന്ന് പട്ടം ലഭിച്ചിട്ടുള്ള മേൽപ്പട്ടക്കാർ പോലും സഭയിൽ ഉണ്ടായിട്ടുണ്ട്. കഷ്ടം! ഇവയെ സാധൂകരിക്കുന്ന അന്ത്യോക്യാ പാത്രീയർക്കീസു 'തന്നിൽ നിന്നു മാത്രമേ പട്ടമേൽക്കാവൂ' എന്നു ശരിക്കുകയും പട്ടമേറ്റവരുടെ മേൽ ഇടതടവില്ലാതെ മുടക്കുകൾ വർഷിക്കുകയും ചെയ്യുന്നു. ഇവയെ നാം സ്വീകരിക്കണം പോലും! ആ ഭാഗവും നാം വിടുന്നു.

വട്ടശ്ശേരിൽ തിരുമേനിയെ മുടക്കു കല്പിച്ച ആ പാത്രീയർക്കീസ് ആരായിരുന്നു? അദ്ദേഹത്തിന്റെ സ്വഭാവം എന്തായിരുന്നു? അദ്ദേഹം എങ്ങനെ പാത്രീയർക്കീസ് ആയി? ഇവയെക്കുറിച്ചു വിവരിക്കുവാൻ ഒട്ടും ആഗ്രഹമില്ല. ആരോഗ്യം അതിന് അനുവദിക്കുന്നുമില്ല. എന്നാൽ ഒന്നുമാത്രം നാം ഓർത്തിരിക്കണം. ഗവൺമെന്റ് അധികാരികൾക്കു

കൈക്കൂലി കൊടുത്തു സാക്ഷാൽ പാത്രീയർക്കീസിന്റെ ഫർമാൻ പിൻവലിപ്പിച്ചതിനു ശേഷമാണ് ഒരു നാൾ സത്യസഭയെ തുജിച്ച് റോമാ സഭയിൽ ചേർന്ന ആ വന്ദ്യദേഹം. പരിശുദ്ധ സിംഹാസനത്തിൽ വലിഞ്ഞു കയറിയിരുന്നത് - അതും വിട്ടേക്കട്ടെ?

വട്ടശ്ശേരിൽ തിരുമേനിയെ അന്യായമായി മുടക്കി എന്ന സംഭവം മലങ്കരയെ ആകമാനം വിറകൊള്ളിച്ചു. വിദ്യാഭ്യാസവും ഭക്തശീരോമണിയുമായ ആ തിരുമേനിയും മറ്റു മെത്രാപ്പോലീത്തന്മാരും ഇടവകക്കാരും കൂടി അന്ത്യോക്യാപാത്രീയർക്കീസിന്റെ മലങ്കരയോടുള്ള കുതിരകയറ്റം നിർത്തുവാൻ പാത്രീയർക്കീസിനു സമാധികാരമുള്ളതും പാത്രീയർക്കീസിന്റേതല്ലാത്തതും 94 വയസ്സു കൂടുതൽ പ്രായമുള്ളതുമായ കാതോലിക്കാ സിംഹാസനം, മലങ്കരയിൽ പുന:സ്ഥാപിക്കുവാൻ ഉറച്ചു. മൂന്നു മെത്രാപ്പോലീത്തന്മാർക്കു ഒരു പാത്രീയർക്കീസിനേയോ ഒരു കാതോലിക്കായേയോ വാഴിക്കുവാൻ അധികാരമുണ്ടെന്നും, എന്നാൽ കാതോലിക്കാ ജീവിച്ചിരിക്കുമ്പോൾ പാത്രീയർക്കീസിനെ പട്ടം കെട്ടുന്നതിന് കാതോലിക്കായെയും, പാത്രീയർക്കീസിനെ പട്ടം കെട്ടുന്നതിന് കാതോലിക്കായെയും, അന്ത്യോക്യാ ക്ഷണിക്കണമെന്നുള്ള കാനോൻ നിബന്ധനയനുസരിച്ചു പൗരസ്ത്യരായ നാം സാക്ഷാൽ പാത്രീയർക്കീസായ മാർ അബ്ദൽ മിശിഹാ ബാവായെ ക്ഷണിക്കുകയും, അങ്ങനെ കാതോലിക്കാ വാഴ്ചയിൽ അദ്ദേഹത്തിന്റെ സാന്നിധ്യം നമുക്കുണ്ടാകുകയും ചെയ്തു. അങ്ങനെ പാത്രീയർക്കീസിന്റെയും മറ്റു തിരുമേനിമാരുടേയും സഹകരണത്തിൽ കാതോലിക്കാ സിംഹാസനം മലങ്കരയിൽ സ്ഥാപിതമായി. പാത്രീയർക്കീസിന്റേതല്ലാത്തതും തന്നെ അന്ത്യോക്യായിൽ നിന്നു മാറ്റി, ഇപ്പോൾ ഹോംസിലായിത്തീർന്നല്ലോ. എപ്പോഴായിട്ടാണ് ഉണ്ടായ കാതോലിക്കാ സിംഹാസനവും ഇപ്പോൾ മലങ്കരയിലേക്കു മാറ്റി സ്ഥാപിക്കപ്പെട്ടിരിക്കുന്നത്. സ്ലീബാ മാർ ഒസ്താന്തിയോസിനും മാർ യൂലിയോസിനും മാർ അബ്ദൽ മിശിഹാ ബാവ മുടക്കപ്പെട്ട ആളാണെന്നു ഒരേ നിഗമനം ആസ്പദമാക്കിക്കൊണ്ട് മൊഴി കൊടുക്കുവാൻ സാധിച്ചിട്ടില്ലെങ്കിൽ മാർ അബ്ദൽ മിശിഹാ ബാവ മുടക്കപ്പെട്ട ആളോ അല്ലയോ എന്നു തെളിയിക്കുവാൻ നാമും കരുതുന്നില്ല. എങ്കിലും നിങ്ങൾ ഒന്നും അറിഞ്ഞിരിക്കണം. വിശ്വാസവിപരീതം കൊണ്ടല്ലാതെ ഒരു പാത്രീയർക്കീസിനെ മുടക്കുവാൻ ആർക്കും അധികാരമില്ല. മാർ അബ്ദൽ മിശിഹായുടെ വിശ്വാസവിപരീതം എന്തായിരുന്നുവെന്നു അന്ത്യോക്യാ ഭക്തന്മാർ തെളിയിക്കട്ടെ.



പ്രിയരെ! നാം അധികം പറയുന്നില്ല നമ്മൾ തന്നെയാണ് ഈ പ്രയാസം എല്ലാം വരുത്തിക്കുട്ടിയത്. ഞാൻ ഒരു ദിവസം മാർ യൂലിയോസ് ബാവായുടെ അടുക്കൽ പോയിരുന്നു. നാമും അദ്ദേഹവും തമ്മിൽ വലിയ അടുപ്പമാണ്. നാം മഞ്ഞനിക്കരക്കു പോയാൽ അദ്ദേഹം നമുക്ക് കാപ്പി തരും. മറ്റാർക്കും കിട്ടിയില്ലെങ്കിലും നമുക്കു കണിശമാ. അദ്ദേഹം ബഥേലിലും വരാറുണ്ട്. നാം അദ്ദേഹത്തോട് ചോദിച്ചു ‘ആബൂനേ നിങ്ങളും ഞാനും തമ്മിൽ പട്ടുതത്തിനു വ്യത്യാസം ഉണ്ടോ? അദ്ദേഹം പറഞ്ഞു അന്ത്യോക്യാ പാത്രിയർക്കീസും കാതോലിക്കായും നടത്തുന്ന പാട്ടംകൊട ശുശ്രൂഷാക്രമം ഒന്നുതന്നെയാണെങ്കിലും നിങ്ങളുടെ പട്ടം ശരിയല്ല! ഞാൻ പറഞ്ഞു ഓ-ഹോ അതു ശരി തന്നെ! ഞാൻ പാത്രിയർക്കീസിൽ നിന്നു പട്ടമേറ്റാൽ ഞാനും നിങ്ങളും തമ്മിൽ പട്ടുതത്തിൽ വ്യത്യാസമുണ്ടോ? അദ്ദേഹം പറഞ്ഞു ഒട്ടും തന്നെ വ്യത്യാസമില്ല. ഞാൻ ചിരിച്ചുകൊണ്ടു ചോദിച്ചു എന്നാൽ നിങ്ങളെ എന്താണ് ബാവ എന്നും എന്നെ മെത്രാൻ എന്നും ആളുകൾ വിളിക്കുന്നത്? ആളുകൾ വിളിക്കുന്നതിന് ഞാനാണോ ഉത്തരവാദി എന്നും പറഞ്ഞുകൊണ്ടു ഒരു പച്ചച്ചിരി പുറത്തു പ്രകാശിപ്പിച്ചു. നമ്മുടെ അറിവില്ലായ്മ ആ പുഞ്ചിരിയിൽ അന്തർലീനമായിരുന്നു. ഏതെങ്കിലും ഒരു ചുമപ്പു വസ്ത്രധാരി ശീമയിൽ നിന്നു മലങ്കരയിൽ വന്നാൽ നാം തന്നെ അവരെ വിളിക്കുകയാണ് വാവാ എന്ന് ഏതൊരു ശീമ മെത്രാൻ വന്നാലും വാവ ആ വാവ മാർ ഒസ്താന്തിയോസിനും മാർ യൂലിയോസിനും സംബോധനയായി യൂലിയോസ്സ് വാവ

നമുക്കു തന്നെ സ്വയാധികാരം ഉണ്ടെന്നും പാത്രിയർക്കാസിംഹാസനത്തേക്കാൾ പഴക്കംകൂടിയതാണ് വിശുദ്ധ കാതോലിക്കാസിംഹാസനം എന്നും നാം മനസ്സിലാക്കാതെ ശീമക്കാർ അവരുടെ അധികാരം മലങ്കരയിൽ ചെലുത്താൻ പതുങ്ങി പതുങ്ങി വരുമ്പോൾ നാം അവരെ വാ-വാ എന്നു സംബോധന ചെയ്തു സ്വീകരിക്കുന്നു. അങ്ങനെ ശീമയിലെ മെത്രാൻ മലങ്കരയിൽ വാ-വാ മാർ ആയിത്തീരുന്നു. ഞാൻ മറ്റൊരു ദിവസം മാർ യൂലിയോസിനോട് ചോദിച്ചു ‘മഞ്ഞനിക്കര പഠിപ്പിക്കുന്ന കാനോൻ ഏതാണെന്ന്’ യൂലിയോസിന്റെ മറുപടി ഹൃദയകാനോൻ എന്നായിരുന്നു. ‘ആബൂനേ അതിൽ കാതോലിക്കായുടെ അധികാരത്തെക്കുറിച്ചു വായിച്ചിട്ടില്ലേ! മറുപടിയില്ല. നിങ്ങളുടെ 18 അക്കം കാനോനിൽ തന്നെ കാതോലിക്കായുടെ അധികാരത്തെക്കുറിച്ചു വായിച്ചിട്ടില്ലേ? മറുപടി ഇല്ല വെറും ഒരു പച്ചച്ചിരി മാത്രം പ്രിയരെ! കണ്ണുണ്ടായിട്ടും അവർ കാണുന്നില്ല

ചെവിയുണ്ടായിട്ടും കേൾക്കുന്നില്ല. പാവപ്പെട്ട മലങ്കര ജനങ്ങൾ എന്തറിഞ്ഞു! അധികം ഏല്പിക്കപ്പെട്ടവരോടു അധികം ചോദിക്കും. അതിനാൽ കാനോൻ വ്യാഖ്യാനിക്കുന്ന മേൽപ്പട്ടക്കാർ തന്നെ വായിക്കട്ടെ, ചിന്തിക്കട്ടെ, പിന്നീടു ജനങ്ങളെ പഠിപ്പിക്കട്ടെ!

എന്റെ പ്രസംഗം ഞാൻ അവസാനിപ്പിക്കുന്നു. വളരെ അധികം പറയണമെന്നു എനിക്കു ആഗ്രഹമുണ്ട്. എന്നാൽ ഒന്നു രണ്ടു കാര്യങ്ങൾ എന്നെ വിഷമപ്പെടുത്തുന്നു. ആ സ്ത്രീയുടെ തലയിൽ ഞാൻ പറയുന്ന ചരിത്രമൊന്നും തന്നെ കയറുന്നില്ല എന്നു തോന്നും താടിയിൽ കയ്യും കുത്തി ഇരിക്കുന്ന ആ ഇരുപ്പു കണ്ടാൽ. ഈ ചരിത്രം തുടർന്നാൽ വല്ല പുരുഷനും അപ്രകാരം തന്നെ ഇനി നിന്നേക്കും. രണ്ടാമതായി മൈക്ക് അതിന്റെ ജോലിയും നിർത്തിവച്ചു. എന്റെ നെഞ്ചു വേദനയും വർദ്ധിക്കുന്നു. പ്രിയരെ നാം നാളെ കോട്ടയത്തേക്കു പോകണമെന്നു ആഗ്രഹിക്കുന്നു. നിങ്ങൾ എനിക്കു ചെയ്തു തന്ന സകല സാഹചര്യങ്ങൾക്കും നന്ദി പറഞ്ഞു കൊള്ളുന്നു. അവസാനമായി ഞാൻ പറയുന്നു വട്ടശ്ശേരിൽ തിരുമേനിയുടെ അന്ത്യ മൊഴികൾ നിങ്ങൾ വായിച്ചിരിക്കുമല്ലോ. ആ മൊഴികൾ നിങ്ങളുടെ ഹൃദയങ്ങളിൽ നിന്നും മാഞ്ഞുപോകരുത്. **മലങ്കര സഭയുടെ നിലനിൽപ്പിനു നിയോഗിച്ചയച്ച ഒരു പട്ടണമാണ് ഇത്.** നമ്മുടെ സഭയോട് ഏതൊരു ശക്തി എതിർത്താലും അതിനെ നേരിടുവാൻ തക്കവണ്ണം നാം ദൈവത്തോടു പ്രാർത്ഥിക്കുകയും ദൈവത്തിൽ ആശ്രയിച്ചു പ്രവർത്തിക്കുകയും വേണം. Child is the father of the man. ഇന്നത്തെ യുവാക്കന്മാരാണു സഭയെ പരിപാലിക്കേണ്ടത്. ഇന്നു സഭയിൽ പ്രവർത്തനം നടത്തുന്നവരിൽ പ്രായം ചെന്നവരും ഒരു പക്ഷേ ഞാനും നാളെയോ മറ്റൊരാളോ മരിച്ചു പോയേക്കാം. അതിനാൽ യുവാക്കന്മാർ സഭാസ്നേഹികളായി സഭാസേവനത്തിനു കച്ച കെട്ടണം. ഞാൻ മുമ്പു പറഞ്ഞതുപോലെ അന്ത്യോക്യാസിംഹാസനത്തേക്കാൾ 94 വയസ്സു കൂടുതൽ പ്രായം ഉണ്ട് കാതോലിക്കാസിംഹാസനത്തിന്. പാത്രിയർക്കീസിന്റെ സമാധികാരം കാതോലിക്കായ്ക്കും ഉണ്ട്. ഇതാണ് നിഖ്യാ സുന്നഹദോസ് നിശ്ചയം. ഇവയൊന്നും നിങ്ങൾ മറന്നു പോകരുത്. ഇപ്പോൾ വിശുദ്ധ കാതോലിക്കാസിംഹാസനത്തിൽ വാഴുന്ന പരിശുദ്ധ കാതോലിക്കാ ബാവ തിരുമേനിയുടെ ആയുരാരോഗ്യത്തിനുവേണ്ടി നമുക്കു പ്രാർത്ഥിക്കാം. പരിശുദ്ധ കാതോലിക്കാ ബാവ നീണാൾ വാഴട്ടെ. നമുക്കു പ്രാർത്ഥിക്കാം ആകാശത്തിലുള്ള ഞങ്ങളുടെ പിതാവേ....



കോനാട്ട് ഗീവർഗീസ് മാർ യൂലിയോസ് മെത്രാപ്പോലീത്ത

A. D. 1829 ൽ കോനാട്ട് മാത്തന്റെയും കുഞ്ഞളച്ചാരിന്റെയും മകനായി ജനിച്ച ഗീവർഗീസ് ചെറുപ്പത്തിൽ തന്നെ പട്ടമേറ്റ്, തന്റെ പൂർവ്വികന്മാരായിരുന്ന കോനാട്ട് അബ്രാഹാം മല്പാന്റെയും, യൂഹാനോൻ മല്പാന്റെയും കീഴിൽ വൈദിക വിദ്യാഭ്യാസം നടത്തി. കശീശ ആയശേഷം പാമ്പാക്കൂട വലിയപള്ളി മേടയിൽ വച്ച് വൈദിക വിദ്യാർത്ഥികളെ പഠിപ്പിച്ചുവന്നു. പരി. പരുമല തിരുമേനി ഇദ്ദേഹത്തിന്റെ ശിഷ്യന്മാരിൽ ഒരാളാണ്. അപൂർവ്വ സുറിയാനി ഗ്രന്ഥങ്ങൾ തേടിപ്പിടിച്ച് പകർത്തുക, സുറിയാനി ഗ്രന്ഥങ്ങൾ ഭാഷാന്തരം ചെയ്യുക മുതലായ സാഹിത്യപരമായ പ്രവർത്തനങ്ങളിൽ വളരെ തല്പരനായിരുന്നു.

കേരളത്തിൽ ആദ്യമായി സുറിയാനി അച്ചടി ആരംഭിച്ചത് ഇദ്ദേഹമാണ്. കൊച്ചിയിൽ പോയി പ്രസിന്റെ പ്രവൃത്തനങ്ങൾ കണ്ടുപഠിച്ച് നാട്ടിലെ കൊല്ലനെയും മരത്തൂരിനെയും വിളിച്ചുവരുത്തി, ഇരുമ്പും മരവും ഉപയോഗിച്ച് പ്രസ് ഉണ്ടാക്കുകയായിരുന്നു. 1879ൽ കേരളദീപം എന്ന പേരിൽ പ്രസ് ആരംഭിച്ചു. മെത്രാപ്പോലീത്തയുടെ കാലശേഷം അദ്ദേഹത്തിന്റെ പേര് പ്രസിന്റു നൽകി. പുലിക്കോട്ടിൽ മാർ ദിവന്നാസ്യോസ് ഇക്കാരുത്തിൽ ഇദ്ദേഹത്തെ വളരെയധികം പ്രോത്സാഹിപ്പിച്ചിട്ടുണ്ട്. സുറിയാനി അക്ഷരങ്ങളുടെ ചെമ്പ് (matrix) തിരുമേനി കൊച്ചിയിൽ ഉണ്ടാക്കിച്ച് നൽകി. അതിന് മികവുപോരാ എന്നു തോമന്നിയപ്പോൾ പാമ്പാക്കൂടയിൽ തന്നെ കൊല്ലനെക്കൊണ്ട് ചെമ്പ് കൊത്തിച്ച് തയ്യാറാക്കി. അക്ഷരം വാർക്കുന്ന പണിയും സ്വയമായി മേൽനോട്ടം വഹിച്ച് ചെയ്യിക്കുകയായിരുന്നു. അദ്ദേഹം ആരംഭിച്ച പ്രസ്സ് അന്ത്യോക്യൻ ആരാധനാക്രമങ്ങൾ മലങ്കരയിൽ പ്രചരിപ്പിക്കുന്നതിന് ഒരു മുഖ്യകാരണമായിത്തീർന്നു. പിന്നീട് ഒരു നൂറ്റാണ്ടിലേറെക്കാലം മലങ്കരസഭയ്ക്ക് ആവശ്യമായിരുന്ന ആരാധനാക്രമങ്ങളുടെ സിംഹഭാഗവും ഈ പ്രസിയാണ് അച്ചടിച്ചിരുന്നത്.

1875 ജൂൺ 17 ന് ചിറളയം പള്ളിയിൽ വച്ച് പത്രോസ് - കകക തന്നെ ഗീവറുഗീസ് കശീശയ്ക്ക് റമ്പാൻ സ്ഥാനം നൽകി. ഇദ്ദേഹത്തിന് കശീശാപട്ടം നൽകിയത് ചേപ്പാട് തിരുമേനിയായിരുന്നു. പാത്രിയർക്കീസിന്റെ ദിഭാഷി എന്ന നിലയിൽ വളരെ കാലം അദ്ദേഹത്തിന്റെ കൂടെ സഞ്ചരിച്ചു. ഈ കാലത്ത് അദ്ദേഹം എഴുതിയ ഡയറിക്കുറിപ്പുകൾ അന്നത്തെ ചരിത്ര പശ്ചാത്തലത്തിലേക്കും, അന്ന് മലങ്കര സഭയുടെ ആരാധനയിൽ ഉപയോഗിച്ചിരുന്ന നടപടിക്രമങ്ങളിലേയ്ക്കും വെളിച്ചം വീശുന്നു. 1876 ഡിസംബർ 3 ഞായറാഴ്ച ഇദ്ദേഹത്തിനു പറവൂർ പള്ളിയിൽ വച്ച് ഗീവറുഗീസ് മാർ യൂലിയോസ് എന്ന പേരിൽ മെത്രാൻ സ്ഥാനം നൽകി.

ഭദ്രാസന ഭരണം

മാർ യൂലിയോസിന് തുമ്പമൺ ഇടവകയുടെ ചുമതലയാണ് കൊടുത്തത്. മാർ യൂലിയോസിന്റെ ഭരണം അധികകാലം ദീർഘിച്ചിരുന്നില്ല. കുറെ കഴിഞ്ഞപ്പോൾ അദ്ദേഹത്തിന്റെ ആരോഗ്യസ്ഥിതി മോശമാവുകയും, പാമ്പാക്കൂട വന്ന് അച്ചടി ജോലിയിൽ മാത്രം ശ്രദ്ധകേന്ദ്രീകരിക്കുകയും ചെയ്തു. മെത്രാൻസ്ഥാനമേറ്റ് 9 വർഷങ്ങൾക്കു ശേഷം, 1885 മാർച്ച് 21 ന് അദ്ദേഹം കാലം ചെയ്തു പാമ്പാക്കൂട വലിയപള്ളിയിൽ കബറടക്കപ്പെട്ടു.

ജോർജ്ജിയൻ അബാസിഡർ ദേവലോകം അരമന സന്ദർശിച്ചു.



ഇന്ത്യയിലെ ജോർജ്ജിയൻ അബാസിഡർ ആർച്ചിൽ ഡിസ്യൂലിയാഷിലി സീനിയർ കൗൺസിലർ നാനാ ഗപ്രിൻറാഷിലി മലങ്കര ഓർത്തഡോക്സ് സഭയുടെ ആസ്ഥാനമായ ദേവലോകം കാതോലിക്കേറ്റ് അരമന സന്ദർശിച്ചു. ഇന്ത്യയും ജോർജ്ജിയായും തമ്മിൽ നല്ലബന്ധമാണ് നിലനിൽക്കുന്നതെന്നും മലങ്കരയിലേയും ജോർജ്ജിയായിലേയും പൗരാണിക ഓർത്തഡോക്സ് സഭകൾ തമ്മിലുള്ള സൗഹൃദം കൂടുതൽ ശക്തിപ്പെടണമെന്നും അദ്ദേഹം ആഗ്രഹം പ്രകടിപ്പിച്ചു. പരി.കാതോലിക്കാബാവായുടെ പ്രതിനിധിയായി എക്യുമെനിക്കൽ റിലേഷൻ കമ്മിറ്റി പ്രസിഡന്റ് ഡോ.സക്കറിയ മാർ നിക്കാളാവോസ് മെത്രാപ്പോലീത്തായും വൈദികരും ചേർന്ന് അദ്ദേഹത്തെ സ്വീകരിച്ചു.



സുറിയാനയിലെ സെന്റ് മേരീസ് ഓർത്തഡോക്സ് പള്ളി വികാരി ഫാ.സോഫ്രി കസലും സംഘവും പരി.പരുമലതിരുമേനിയുടെ കബറിടം സന്ദർശിച്ചു.